

فقہ التحیز *

لہجہ: عبدالواہب المسیری ** ترجمہ: عمر فاروق ***

ضروری گذارش:

ترجمہ شدہ مقالہ اپنی نوعیت کے ایک اہم فلسفی موضوع سے متعلق ہے۔ یہ مصری مصنف عبدالواہب المسیری کی مرتبہ دو جلدیں میں ایک فتحیم کتاب بعنوان: (الشکالۃ التحیز) کے پہلے تفصیلی مقالے کا ترجمہ ہے۔ کتاب (فقہ التحیز) کے موضوع پر منعقدہ ایک سینیار کی رواداد اور اس میں پہلی کردہ مقالات پر مشتمل ہے، جو (IIIT) International Institute of Islamic Thought نے ۱۹۹۲ء میں امریکہ سے شائع کی۔ مقالے کے عنوان میں اگرچہ 'فقہ' کا لفظ شامل ہے، لیکن وہ اپنے اہل میون کے علاوہ مصنف کی جانب سے (گواہی نہ ہے) اہل شعبہ علم کے حکماء آغاز پر دلالت کر رہا ہے۔ تاہم مترجم کی رائے میں یہ مشرق کی مسلسل غربی احتصال کے خلاف علمی سطح پر انھی گئی آواز ہے، جسے ہم Plight of Contemporary Eastern Man کے مقابل Plight of Modern Western Man کا نام دے سکتے ہیں۔

مصنف کا اس مقالے میں پیش کردہ بنیادی خجال (thesis) یہ ہے کہ دنیا میں 'تحیز' یا جانبداری کے بغیر کوئی بات ممکن نہیں۔ سبی انسان کا حقیقی مقوم اور اس کی اہل دیشت و منصب ہے۔ الہم مغرب ہو کر یا آکہ کارہن کر دوسرے کی بات اپنانے کی بجائے اپنے من میں جھانک کر دیکھا جائے، اپنی کفری و عملی صلاحیتوں کو بروئے کار لایا جائے اور اپنے نظریات و اقدار کو بیک قلم، بے سچے کچھ یا جان بوجھ کر، ترک کرنے والے روئے پر نظر ٹالنی کی جائے۔ مصنف نے تاریخ، فلسفہ، سماجی علوم، نیز روزمرہ

* یہ ایک طویل مقالہ ہے، جسے تین اقسام میں پیش کیا جائے گا، پہلی قسط نذر قارئین ہے۔

** عبدالواہب المسیری مصر سے تعلق رکھتے ہیں، بنیادی طور پر انگریزی اور قابلی ادب اُن کا موضوع رہا اور اسی میں پی انج ڈی کی ڈگری حاصل کی۔ اہرام فاؤنڈیشن مصر میں بطور ماہر صحیفی امور کام کیا اور پھر صحیفی یہودی افکار اُن کے تجویاتی مطالعہ جات کا خاص موضوع ہن گئے۔ عربی اور انگریزی میں اُن کی بہت سی تصانیف شائع ہو چکی ہیں، بہت سے تحقیقی مقالہ جات بھی علمی مجالات کی زبانت ہیں، اُن کا ایک اہم مقالہ "العامسيۃ: روایۃ معرفۃ" ادارہ تحقیقات اسلامی، اسلام آباد کے عربی مجلہ "الدراسات الاسلامیۃ" ، اکتوبر-نویمبر ۱۹۹۲ء شمارہ: ۳، میں شائع ہوا۔ مسیری بقید حیات ہیں مگر سرطان کے موزی مرض کا شکار ہیں۔

*** ریسرچ ایسوی ایت، ادارہ تحقیقات اسلامی، مین الاقوامی اسلامی یونیورسٹی، اسلام آباد

کی زندگی اور سیاسی حالات سے استمداد کرتے ہوئے پہلے مغربی تہذیبی نظام (pattern) کا گھری نظر سے جائزہ لیا اور اس کے بیچے کافر ما گفری عناصر کو نمایاں کیا ہے۔ پھر مغربی پیشہ کے مقابل میں، بطور تقابل، مشرق کے تہذیبی نظام کی بازیافت اور تکمیل نو کی کوشش کرتے ہوئے ہمارے فکر و عمل کو مہیز دی ہے۔ مغرب سے اخذ و استفادہ کو مصنف نے شجرِ ممنوع قرار نہیں دیا۔ ہاں، اپنے سامنے و جغرافیائی حالات، نیز اپنی اصالت (originality) کی حامل اقدار کو پیش نظر رکھنے کی ضرورت اجاگر کی ہے۔ قاری اگر یکسوئی کے ساتھ اس مقالے کا شروع سے آخر تک مطالعہ کرے تو مصنف کا اس میں پیش کردہ بنیادی خیال اور اس پر مبنی نظام فکر سمجھنے میں سہولت ہو گی۔ ورنہ، باوجود اس وضاحت کے، مختلف آراء اور نظریات کے سلسلے میں غلط فہمی پیدا ہونے کا اندیشہ ہے۔

یہاں مترجم کی طرف سے خاطر نشان رہے کہ لازم نہیں وہ مصنف کی ہر بات اور رائے سے تتفق ہو۔ ترجمہ انجام دینے اور مظہر عام پر لانے کی اصل وجہ موضوع کی اہمیت ہے۔ مصنف کے پہراجیہ بیان اور اسے اردو میں منتقل کرنے کے حوالے سے ذیل کی معمولات ضرور پیش نظر رہیں:

- ۱۔ ترجمے میں کچھ مطالب کی تحریر کو اسی طرح رہنے دیا کہ ایک تو موضوع نیا اور دقیق مباحث کا حائل ہے، دوسرے دہرائی گئی بات عام طور پر چند صفات کے بعد جا کر آتی ہے۔
- ۲۔ (تحیر) کا ترجمہ جانبداری اور کہیں میلان یا تعصُّب کیا ہے، تاہم مفہوم واضح ہو جانے پر اور بطور اصطلاح اکثر ”تحیر“ کا لفظ ہی استعمال کیا۔

۳۔ (پیشہ) کا انگریزی لفظ، عربی لفظ (نمودج) کے ترجمے کے طور پر استعمال کیا ہے۔ سیاق کے اعتبار سے یہ لفظ (نظام، نظام کار، نظام فکر سائنس اور ماذل) کے معنوں میں زیادہ استعمال ہوا ہے، اور کسی جگہ اس کا ترجمہ نہیں کیا۔

۴۔ (ظاہرہ) کے عربی لفظ کا ترجمہ دو لفظوں (مظہر و حال) سے، بلکہ زیادہ تر جمع کے صیغہ میں (مظہر و احوال) کیا ہے۔ (الواحدیہ المادیہ) کو سیاق کے اعتبار سے (ایک اور یہاں نوعیت والا پیشہ) لکھا ہے۔

۵۔ تحقیق کار، تحقیق پرداز اور تحقیق کے ہم معنی الفاظ کا استعمال جملے کے در و بست میں اسلوب کے لحاظ سے کیا، ورنہ مترجم کے پاس تحقیق کے رائج لفظ کو بدلتے کی کوئی اور وجہ نہیں۔ البتہ کل، کلیہ جاتی اور کلیاتی کے اصطلاحی الفاظ بعض جگہوں پر معنوی تغیر کے ساتھ استعمال ہوئے۔

۶۔ بعض خالص عربی مفہومیں کو ہلکی سی تبدیلی کے ساتھ اپنے ماحول کا تناظر دینے کی کوشش کی ہے۔ البتہ جہاں یہ ممکن نہ ہوا، وہاں بجائے حذف کے اصل کو بعضہ برقرار رکھا کہ اس سے موضوع کو

آگے بڑھانے اور تفسیم میں مدد ملتی ہے۔

۷۔ اس کے علاوہ رواروی میں اگر، مثال کے طور پر، خالص ادبی تقدیم کا حامل کوئی پیراگراف ترجمے میں شامل کر لیا تو اسے نشان زد کر دیا ہے۔ کچھ انتہائی طنزیہ لیکن دلچسپ انداز کے حال پیراگراف بھی مصف کی شوخی اور ایج کو دیکھتے ہوئے برقرار رکھے، جیسے کہ اور گھر بیلو استعمال کی بعض چیزوں پر اس کا خندہ آور بیان۔

۸۔ بعض عنوانات کو تفسیم کی خاطر ذرا سا تبدیل کیا ہے۔

۹۔ ترجمے میں کہیں ادبی یا عام فکری نوعیت کا مضمون ادا کرتے وقت تصور اس طبع زاد انداز اپنایا گیا ہے۔ موقع کی مناسبت اور اسلوب یا لفظی تراکیب کے حوالے سے، نیز مصف کے زد بیان کو ظاہر کرنے کی خاطر بعض مقالات پر سیاق اور اسلوب کو مدنظر رکھتے ہوئے متن یا پھر حاشیے میں بھل صدرے اور اشعار بھی درج کر دیے۔ اس لحاظ سے ترجمے کے کئی مقالات پر ذیل کے الفاظ مطابق آتے ہیں:

"I did not translate .. as an interpreter, but as an orator ... not ... word for word (verbum pro verbo), but I preserved the general style and force of the language." (Cicero)

۱۰۔ اس ذرا سے طبع زاد انداز، اور کہیں مفہوم کو گرفت میں لا کر اپنے الفاظ میں ادا کرنے کی وجہ سے بڑی قوسمی [] کا استعمال بہت کم ہوا۔ متن میں اس نوعیت کے معمولی اضافے یا تبدیلی کو قاری خود محسوس کر سکتا ہے۔ حواشی کے آخر میں بھی مترجم کا لفظ ضرورت کے وقت ہی لکھا ہے۔

۱۱۔ اکھرے داوین ' ، کو الفاظ اور تراکیب کی تائیقی صفت، مانع ہونے یا کہیں ان کی معنوی اور خاص ترکیبی یا اصطلاحی جہت کو ظاہر کرنے کے لیے استعمال کیا ہے، اور چھوٹی قوسمی () کا استعمال بعض اوقات کسی اصطلاح یا لفظ اور ترکیب کے نمایاں (highlight) کرنے کی خاطر بھی ہوا۔

۱۲۔ ترجمے کی زبان مکمل حد تک قابل فہم رکھنے کی کوشش کی ہے، تاہم فلسفیانہ نوعیت کے مضامین کی ادائیگی میں اسلوب کا سادہ رکھنا مشکل تھا۔ علاوہ بریں، کچھ مقالات پر عربی متن کا لمحہ تدقیقی کا حامل ہے، جو ترجمے میں اصل کے مطابق رہنے دیا۔ (مترجم)

دعوتِ فکر و اجتہاد

جانبداری (تحییز) اور منج کے اختیار کا مسئلہ

منج اور اصطلاحات کے تعین و اختیار میں تحییز (جانبداری) کا سوال وہ بنیادی مسئلہ ہے جو مشرق و مغرب، شمال و جنوب، دنیا کے ہر ہر کونے میں آباد تحقیق پرداز کے لیے ایک لا نیل متعہ کی حیثیت رکھتا ہے۔ تاہم تیسری دنیا میں یہ مسئلہ کچھ زیادہ شدت اختیار کیے ہوئے ہے۔ تیسری دنیا کا پڑھا لکھا باشندہ ایک ایسے تہذیبی، ثقافتی باحول کا پروردہ ہوتا ہے جس کی دانش و تمدن کے اپنے خاص سانچے یا پیٹریں ہوتے ہیں، لیکن وہ یہ دلیختا ہے کہ کچھ دیگر مختلف نوعیت کے پیٹریں اس کے احساس و وجدان اور فکر و فہم پر انفرادی و اجتماعی ہر لحاظ سے غلبہ پانے کی مسلسل کوشش میں ہیں۔ یہ عمل انہاروں سی صدی کے اوآخر میں اس وقت شروع ہوا جب مغربی استعمار نے بذریعہ اپنے پر پھیلائے اور مشرق پر دنیاں حص و آز تیز کیے۔ اس عمل کے دوران مغرب کے تہذیبی و علمی سانچے انتشار کا شکار مشرقی تہذیب میں تبادل کے طور پر پیش کیے جانے لگے۔ یوں باقاعدہ ایک ثقافتی جنگ کا آغاز ہوا جو استعمار سے نجات پا کر اپنے پیروں پر کھڑے ہونے والے مشرقی ممالک جنہیں پہلے سرد جنگ کی پچھی میں خوب پیسا گیا۔ کے خلاف علمی طور پر تہذیبیوں کے تصادم اور سیاست کی بساط پر یہ کشمکش پھر سے واقعی جنگ کی صورت میں نمایاں ہو کر سامنے آئی، اور دنیا کو یہ قطبی جدید عالمی نظام نے آگھیرا۔ مغربی تہذیب کے مختلف سانچے مغرب کی سیاسی و اقتصادی ترقی کے لیے یقیناً مفید ثابت ہوئے، لیکن سماجی، نفیسی اور انسانی حوالوں سے تاریک اور تباہ کن پہلوؤں کے حامل ہیں۔ پھر یہ سانچے ضروری نہیں کہ غیر مغربی اقوام (جو دنیا کا غالب حصہ ہیں) کے لیے بھی مفید ثابت ہوں اور ان کے سماجی و جغرافیائی حالات سے مطابقت رکھتے ہوں۔ یہی وجہ ہے کہ ہمارے معاشروں میں مغرب کا یہ فکری پیٹری اور اس سے تبادلہ نظام ہائے کار، حالات میں بہتری کی کوئی صورت پیدا کرنے اور واقعی ترقی کی راہ پر گامزن کرنے میں بیشتر ناکام رہے، اور قومی سطح پر انھیں اپنانے اور نافذ کرنے کی بار بار کی جانے والی کوششیں عام طور پر نقصان دہ ثابت ہوئیں۔

ہر معاشرے کے اپنے تعصبات اور جانبداریاں یا تحریکات ہوتے ہیں، لیکن بیشتر غیر مغربی اقوام نے اپنی تاریخی روایات، ماحول اور تہذیبی و انسانی اقدار سے دست بردار ہو کر دوسرے کے، یعنی مغرب کے تحریکات اختیار کرتے ہوئے اسی کے نقطہ نظر اور معیارات کے حوالے سے اپنی اقدار

و روایات کو پرکھنا شروع کر دیا۔ حالانکہ یہ تحریکات اور معیار زیادہ تر ہمارے معاشروں کے خلاف تھے۔

تحریک کا یہ مسئلہ بہت سے لوگوں نے پیش کیا اور اس پر خوب مباحثہ بھی ہوتے رہے۔ پھر ہمارے ہاں جب قومیت کی لہر اٹھی تو یہ سوال سامنے آیا کہ اپنی شناخت اور تہذیبی خاصیتوں کو کیونکر برقرار رکھا جائے۔ تاہم اس سارے قضیے کا ایک مربوط نظام فکر کے تحت مطالعہ نہیں کیا گیا۔ ہم دیکھتے ہیں کہ مسلمانوں نے موجودہ دور میں کسی نئے علم کی بنیاد نہیں رکھی۔ ہر چیز، ہر سوچ اب مغرب سے درآمد کی جاتی ہے۔ مغرب والے نئی نئی سائنسی ایجادات کرتے ہیں اور ہم پہلے دانتوں میں انگلی دبا کر حیران ہوتے ہیں، پھر تحسین و آفرین کا غفلہ بلند کرتے اس جنس گروں کے خریدار بننے اور اسے اپانے کے دل و جان سے خواہاں ہو جاتے ہیں، خواہ ان ایجادات کے استعمال سے واقف اور ان کے نقصانات و فوائد پر مطلع ہوں یا نہیں۔ اسی طرح وہاں نئی نئی فکری بدعاں بھی جنم لیتی ہیں اور ہم ہر سوچ میں اہل مغرب کا کامل اتباع کرتے، ان کی ہر بات طوطے کی طرح دھراتے ہیں۔ اگر وہ ”ترقیاتی نفیات“ کی بھیروں کا میں تو ہم ان کے پیچھے اسی طرح ”ترقیاتی نفیات“ کی ہاںک لگانا شروع کر دیتے ہیں۔ وہ اگر ”صنعتی نفیات“ کا راگ الائپن گے تو ہم بھی ”صنعتی نفیات“ کی قوائی گائیں گے۔ اگر وہ ”رُدِّ تکلیلی نفیات“ کا ڈھنڈوڑا پیٹنا شروع کر دیں تو ہم بھی فوراً (یا شاید ذرا دیر سے) ”رُدِّ تکلیلی نفیات“ کی رث لگائیں گے۔ یعنی ان کی ہر بات ہمارے ہاں ”مکر کہے بغیر“ نہیں رہتی۔ علم و فن کی جو شاخ بھی وہ نکالیں ہم ”ہزار داستان“ بن کر اس کے پھولوں میں بسیرا کر لیتے ہیں، جو عین ممکن ہے کافنوں نے ”بلور پھندا“ پھیلا رکھے ہوں۔ لیکن اگر یہ دیکھا جائے کہ آیا خود ہم نے علم کا کوئی نیا شعبہ، کوئی نئی جہت دریافت کی ہے جو ہمارے واقعی درپیش مسائل کا حل حلاش کرنے میں مددے سکے، تو افسوس کے ساتھ کہنا پڑتا ہے کہ جدید مسلم تہذیب و تاریخ میں ایسا ”حادث“ پیش نہیں آیا۔

اس صورت حال میں نے یہ محسوس کیا کہ ہمیں کہیں سے تو آغاز کرنا چاہیے۔

سفر کہیں سے تو آغاز کرنا پڑتا ہے

جو ابتداء ہی نہیں ہے تو انتہا بھی نہیں (۱)

بہت سوچ بچار اور بحث و تحقیص کے بعد میرے دل میں یہ خیال آیا کہ کیوں نہ ایک ایسے علم کی داغ بیل ڈالی جائے جس کا اپنا ایک مربوط نظام فکر ہو، ایک طریقہ عمل اور حالتہ استناد ہو، جو اس تحریک (جانبداری) کے باب میں ہماری رہنمائی کا کام انجام دے اور اس حوالے سے سوچ فہم کے تاریک خانوں کو منور کرتے ہوئے اجتہاد کا دروازہ کر سکے، تاکہ ہم روشن دن کے اندر کھلی آنکھوں سے

دیکھنے کے قابل ہو سکیں۔ شپرہ چشمی اب بہت ہو چکی۔ ہم میں سے ہر ایک اس بات کا گہرا احساس رکھتا ہے کہ قوی سطح پر ہو یا دینی و ملی حوالے سے، امیت مسلمہ کی شناخت مغربی تہذیبی سانچوں اور نقطہ ہائے نظر اپنانے کے باعث نہ صرف یہ کہ بری طرح مجرور ہوئی، بلکہ زائل ہو جانے کا خطرہ درپیش ہے، بالخصوص 'مطبع غربی' پر سے سیاہ بادل نکل کر یوں چھا جانے کے بعد کہ صاف آسمان نظروں سے اوچھل ہو رہا ہے اور اندر ہیرے اجائے کی تمیز مٹ چکی ہے۔

ہمارے بیشتر اہل علم اور محققین اس بات کا گہرا احساس رکھتے ہیں کہ اس وقت مسلمانوں کے ہاں جو انسانی علوم پائے جاتے ہیں، ان میں اختیار کیے گئے منابع اور طریقہ ہائے فہم و عمل یقیناً غیر جانبدار نہیں ہیں۔ وہ اقدار کے اس مجموعے یا نظام کی نمائندگی کرتے ہیں جو تحقیق کے نقطہ نظر اور طریقہ کار کو نہ صرف مخصوص طور پر متعین کرتا ہے، بلکہ بہت سے نتائج بھی پہلے سے طے کر دیتا ہے۔ اسی پر اصطلاح میں (تحیز)، یعنی جانبداری کا اطلاق کیا گیا ہے۔ (تحیز) ایسی اقدار کے مجموعے کا نام ہے جو تحقیق کے منابع و ذرائع اور خود علمی پیشہ کی ساخت میں پہنچ ہوتی ہیں، اور جنہیں تحقیق کار شعوری سطح پر محسوس کیے بغیر اپنی تحقیق میں اپناتا ہے۔ اگر وہ ان کا ادراک بھی رکھتا ہو تو بھی یہ اقدار منابع تحقیق سے اس حد تک الجھی گتھی ہوتی ہیں کہ ان سے انحراف کرنا اس کے لیے ممکن نہیں ہوتا۔

یہ اقدار پوشیدہ علمی سانچوں اور استعاروں کا درجہ رکھتی ہیں۔ چنانچہ عام طور پر جب ہم ارتقاء کا ذکر کرتے ہیں تو ہماری مراد اس علامتی یا استعاراتی اندازِ فکر سے ہوتی ہے جس میں انسانی تاریخِ خط مستقیم پر سفر کرتی ایک معین مقام تک پہنچتی ہے۔ ہم یہ نظر انداز کر دیتے ہیں کہ کبھی اور کہیں تاریخ کا سفر دائرہ کی شکل میں بھی ہوتا ہے۔ پھر اس میں ہماری سوچ کمکتی انداز کی حامل ہوتی ہے کہ جیسے اشیاء ایک دوسرے کے اوپر بیٹھتی جاتی ہوں اور ادھر ادھر بکھرتی گرتی ہوں نہ وہ الگ سے اپنی خصوصیات رکھتی ہوں۔ نیز قدیم اور جدید کے حوالے سے ہم پہلے سے اقداری نوعیت کے احکام صادر کر دیتے ہیں کہ پچھلی چیز لازمی طور پر کم تر اور منفی ہے، جبکہ نئی بات ثابت اور اعلیٰ۔ احوال و قرائن کا علم حاصل کیے بغیر، تبدیلی و تغیر کو ہم حقیقتِ مطلق کی حیثیت دے دیتے ہیں، اور یہ بھول جاتے ہیں کہ 'سیار' کے ساتھ کچھ 'ثوابت' بھی ہوا کرتے ہیں جن کی ظاہری شکل و صورت تو بدلتی ہے، لیکن اصل خد و خال اپنی حالت برقرار رکھتے ہیں۔ اسی طرح اگر ہم ترقی کی بات کریں تو اس سے ہمارا قصد ایک ایسا نامیاتی یا نیم نامیاتی استعارہ ہوتا ہے جس کے تحت سب عناصر اس طرح ہم آمیز و ہم آہنگ ہیں کہ جیسے واقعاً وہ ایک جسم کے باہم گر پوست تناسب و متجانس اعضا ہوں، اور ایک

عصر میں تغیر و تبدل باقی سب یا بیشتر عناصر میں تبدیلی کا مقاضی ہو۔ اگر ہم یہودیوں کی تاریخ کا قصہ چھیڑیں تو اس میں پوشیدہ استعارے کے تحت سارے یہودی گروہ اپنی خاص سرگرمیوں کے لحاظ سے ایک ایسی علیحدہ اور مستقل تنظیمی حیثیت کے مالک ہوتے ہیں جو انھیں اپنے اپنے معاشرے کی مختلف النوع سرگرمیوں سے الگ کریں۔ یہ بات ہمارے پیش نظر نہیں رہتی کہ ان گروہوں کے آپس کے داخلی تضادات اور اختلافات کیا ہیں۔ ان استعاروں اور علامتوں کے ظاہری طور پر اپنانے سے یہ لازم نہیں آتا کہ ان سے مسلک آراء و افکار سب کی سب اور جوں کی توں اختیار کر لی جائیں، بلکہ تحقیق کار اور ان افکار کے درمیان ایک طرح کا اختیاری ربط اور ایک فضا قائم ہو جاتی ہے جس میں یہ نظریات و افکار پنپ سکیں۔ چنانچہ تحقیق کار کو لازمی طور پر بعض ایسے نظریات اور ان سے متعلق مختلف عناصر و احوال کے لیے تحریز (جانبدار) ہونا پڑتا ہے جو ان استعاروں سے مسلک اور ان کے پروردہ ہوں، اور جن سے ہٹ کر دیگر عالمتی پیڑن اور ان سے تبادر احوال و افکار پھر اس کے لیے (شعوری یا غیر شعوری سطح پر) پڑ کاہ کی حیثیت نہیں رکھتے۔ فکر و فہم میں پوشیدہ یہ تمام استعارے اور علمی سانچے ہمیں مغرب سے بنے بنائے ملتے ہیں اور یقیناً صحت و غیر جانبداری کی صفات سے متصف نہیں ہوتے۔ یہی وجہ ہے کہ ہمارا تحقیق پرداز نہ صرف یہ کہ حریت فکر سے محروم ہو جاتا ہے بلکہ اپنے کسی تہذیبی پیڑن اور نقطہ نظر کے مطابق کام کرنے کی صلاحیت بھی اس سے سلب ہو جاتی ہے۔ یوں وہ خواہی نخواہی دوسرے کے جانبدار افکار اپنا لیتا ہے جو غیر محسوس انداز سے اس کی سوچ فہم پر حاوی ہو جاتے ہیں۔

وقت آگیا ہے کہ ہم اپنے انفرادی محسوسات و اجتہادات کو واضح اور معین انداز سے سب پر ظاہر کر دیں، اور انھیں یوں مرتب و مربوط شکل میں سامنے لا کیں کہ مناجع کے تعین میں تحریز (جانبداری و تعصب) کے اس مسئلے کو حل کرنے میں وہ ہماری مدد کر سکیں۔ ہمیں پتا چلے کہ تحریز کی خصوصیات اور طریقہ عمل کیا ہے؟ یہ مضر ہے یا مفید؟ نقصان وہ ہے تو آیا اس سے پہنا ممکن ہے؟ اور فائدہ مند ہے تو کیونکر؟ اس طرح علم و دانش کا ایک ایسا تبادل پیڑن سامنے آ سکے جو ہمارے ذہنوں پر ہوا بن کر سوار ہو جانے والے (تحریز) کے اسٹورے کو تحلیل کر دے۔

تحریز (جانبداری) کیا بلا ہے؟

انسانی زندگی اعمال و افعال، سلوک اور میل جوں، الفاظ و حرکات، حوادث و سوانح اور ان جیسی دیگر بے حساب و شمار حیاتی سرگرمیوں سے عبارت ہے، اور عملِ نفس جیسے کچھ اضطراری و طبعی افعال کو

چھوڑ کر باقی ہر بات کا کوئی نہ کوئی ارادی مفہوم ہے اور وہ شعوری یا غیر شعوری مگر ایک سوچے سمجھے اختیاری عمل کا نتیجہ ہوتی ہے، جس کے تحت کچھ اقدار کا ایک خاص مجموعہ اپنا لیا جاتا ہے اور دوسرے کو ترک کر دیا جاتا ہے۔ آئیے اس سلسلے میں پہلے چند مثالیں دیکھتے ہیں۔

چند مثالیں

دنیا میں کچھ تہذیبیں ایسی بھی پائی جاتی ہیں جن میں لوگ دو یا تین رنگوں کے علاوہ کسی رنگ کو نہیں جانتے۔ اسی طرح کچھ تہذیبیں ایسی بھی ہیں جن میں افراد الگ الگ اپنی 'ذات' کو نہیں پہچانتے۔ اگر آپ ان میں سے کسی کو اپنی آپ بیتی سنانے کا کہیں تو وہ عام طور سے اپنے دادا پر دادا کی سوانح کے منقول واقعات ہی بتا سکتے گا۔ پھر کچھ ایسی زبانیں بھی دنیا میں پائی جاتی ہیں جو سب سے سبب پر دلالت کرتی ہیں۔ چنانچہ جب ایک ایکیسو بچہ کہتا ہے: (وہ دیکھو برف!)، تو مخاطب کو معلوم ہونا چاہیے کہ 'برف' کا مفہوم اس کی زبان میں کوئی پچاس غیر مترادف الفاظ سے ادا ہوتا ہے اور ہر لفظ برف کی کسی خاص شکل اور حالت کو بیان کرتا ہے، (باکل ویسے ہی جیسے زمانہ جاہلیت اور ظہورِ اسلام کے بعد تک بول چال کی مستعمل عربی زبان میں اونٹ، تلوڑ، گھوڑے وغیرہ کے لیے سینکڑوں مترادف الفاظ لفظ کی کتابوں میں درج ملتے ہیں، جو درحقیقت ان کی مختلف حالتوں یا صفات کو بیان کرتے ہیں)۔

برف کا طوفان اٹھا اور ایک ایکیسو قبیلہ اس کی زد میں آ کر تتر تتر ہو گیا۔ طوفان تھا اور قبلے کے افراد اکٹھے ہوئے تو ایک عورت کم تھی۔ ٹلائی بسیار کے باوجود وہ نہیں ملی۔ معلوم نہیں تند و تیز طوفانی ہوا کے تپیڑوں میں کہیں دور جانکلی یا برف تلنے دب کر رہ گئی۔ قبیلے والوں نے اپنے معمول کے مطابق ایک سے دوسری مناسب جگہ کے لیے منتقلی کا سفر جاری رکھا، اور اس عورت کو بھول گئے۔ کوئی سال بھر کے بعد وہی کھو جانے والی عورت انھیں ایک جگہ ایکیلی اپنے کپڑے بنتی ہوئی ملی۔ اگرچہ وہ سخت نا مساعد حالات اور انتہائی درشت موسم میں گھری ہوئی تھی، لیکن اس نے اپنے کپڑوں میں ترینیں و آراش کے لیے ایکیسو والے خاص نقش و نگار بانا ترک نہیں کیے۔ یعنی ابتدائی انسانی نسل سے تعلق رکھنے والی اس خاتون کے نزدیک جلی طور پر خوبصورتی انسانی وجود کے لیے لازمی اور بنیادی عصر کی حیثیت رکھتی تھی، ورنہ کپڑے بنتے ہوئے وہ کیوں ان میں خاص طرز کے زیبائی نقش بناتی، جبکہ اسے اپنی مادی و جسمانی بقاء کے لیے فقط ایک گرم لباس کی فوری ضرورت تھی۔ شاید کوئی افادی سوچ کا حامل شخص کہے کہ وہ عورت پیس ماندہ اور تقليدی ذہن کی حامل تھی، خواہ (pragmatic)

خواہ اپنا وقت ایک ایسے کام میں ضائع کیا جو اس کے لیے کسی فائدے کا حامل نہ تھا۔

میرا ایک دوست کچھ سال دور و راز کے ایک افریقی گاؤں میں کسی غرض سے مقیم رہا۔ وہاں ایک دن اس کے چار افریقی دوست اس کے پاس آئے اور بغیر کچھ بولے خاموشی سے اس کے سامنے بیٹھ گئے۔ کچھ منٹ اسی طرح گزر گئے تو میرا دوست بے چینی محسوس کرنے لگا اور ان سے آمد کا سبب دریافت کیا۔ جس پر وہ گویا ہوئے کہ ہم فقط کچھ دیر تمہارے پاس بیٹھنے کو آئے ہیں۔ یعنی ان کے ہاں 'خاموشی کی فصاحت' بعض موقعوں پر 'الفاظ کی بلاغت' سے بڑھ کر ہوتی ہے۔ (میرا دوست ان افریقیوں سے خاموشی کا یہ مطلب جان کر پہلے سے زیادہ سمجھ دار ہو گیا)۔

ایک بار میں اس ملعون دیوار کے پاس کھڑا تھا جو رنج کے مصری قبیلے کو اس کے فلسطینی حصے سے جدا کرتی ہے۔ مقبولہ حصے میں نقل و حرکت پر پابندی تھی اور ہر چیز پر قبرستان کی سی گھمیرہ اوسی چھائی ہوئی تھی۔ تین بکتر بند اسرائیلی گاڑیاں ایک دوسرے سے جڑی ہوئے رینگتی جا رہی تھیں، اور ان کے پاس سے ایک بڑی عالیشان گاڑی تقریباً ہر پندرہ منٹ بعد تیزی سے چکر کاٹ کر نکل جاتی۔ وہاں اس کے علاوہ اور کوئی حرکت نظر نہیں آ رہی تھی۔ قابوہ سے میرے ساتھ آئے ایک تیز طرار نوجوان صحافی نے وضاحت کی کہ اسرائیل کی یہ بکتر بند گاڑیاں بڑے 'ڈسپلن' اور ترتیب کے ساتھ ایک دوسرے کے پیچے چل رہی ہیں، اور ان پر مقرر نگران بڑی فرض شناسی سے اپنی 'ڈیوٹی' ادا کرتے ہوئے جا رہا ہے۔ ہمارے قریب ہی دیوار میں بنے راستے پر متین مصری فوج کا ایک سپاہی کھڑا یہ باتیں سن رہا تھا۔ اس نے صحافی کی اس وضاحت پر قہقهہ لگایا اور بولا: بکتر بند گاڑیاں اس لیے ایک دوسرے سے جڑ کر چل رہی ہیں کہ پابندی کے باوجود اسرائیلی سپاہی مسلسل خوف کی حالت میں ہیں کہ کہیں کوئی فلسطینی ان پر حملہ نہ کر دے، اور ان کا نگران اس بلا کی تیزی سے اس لیے گزر رہا ہے کہ وہ ان سے بڑھ کر خوف کا شکار ہے۔ پھر اس نے ہمیں اہل رنج کے کارناۓ سنائے کہ کس ہمت سے وہ اسرائیلیوں کی مزاحمت کر رہے ہیں اور کس طرح آپس میں اتحاد و تعاون کا مظاہرہ کرتے ہیں۔ نیز کیسے وہ پیغامات، کھانے پینے کا سامان اور معلومات کا تبادلہ کرتے ہیں۔ کرفیو کے دوران اگر کسی گھر میں آئٹے کی ضرورت ہو تو پھر پر لپٹا کافنڈ کا ایک ٹکڑا ایک سے دوسرے اور وہاں سے تیرے گھر اڑتا ہوا جائے گا، اور جس کے پاس آٹا زائد مقدار میں ہوا، وہ اسے ایک تھیلی میں ڈالے گا جو اسی طرح اڑتی ہوئی واپس ساتھ والے گھر میں اور وہاں سے ضرورت مند کے پاس پہنچ جائے گی۔ پھر سپاہی نے کہا: گزر گاہ پر یہ گیٹ صلاح الدین ایوبی کے نام سے موسوم ہے۔ وہ بیت المقدس، فلسطین اور دوسری اسلامی ریاستیں واگزار کرنے یہاں سے گزرا تھا۔ غور سمجھیے کہ ایک داخلی نگفت

کے احساس نے تمام خارجی اشیاء اور واقعات کو ہریت کا نمائندہ بنایا کہ رکھ دیا تھا، اور ایک داخلی فتح کے شعور نے انہی چیزوں کو عزت و سر بلندی بخشی ہوئی تھی۔ عز و شرف کے احساس اور عکبت و ذلت کی حالت کے مابین کتنا فرق تھا۔

بینیں نقاوتِ رہ از کجا تا بکجاست!

جب میں کنگ سعود یونیورسٹی کے شعبہ انگریزی میں تدریس پر مامور تھا تو شعبے کے ایک استاد نے اپنے درجہ و منصب کی ترقی کے لیے کچھ تحقیقی مضمون تعلیمی کمیٹی کے سامنے پیش کیے، جن میں سے بیشتر امریکہ کے صہیونی یہودی ادیبوں کے لکھنے والوں میں عربوں کی پیشگش کے مطالعے پر مبنی تھے۔ یونیورسٹی نے بتھا کہ علیت، جانچ اور محکمہ کے لیے یہ مضمون عرب اور غیر عرب ماہر استاذہ کو ارسال کیے۔ ان میں ایک امریکی پروفیسر کا جواب ہمارے لیے حد درجہ حیران کن تھا۔ اس نے تمام مضمون اسی طرح واپس بھیج دیے، اور اپنے مسلکہ خط میں لکھا کہ 'صہیونیت' فقط ایک کھوکھلا لفظ (buzz word) ہے، جو بولنے میں آواز تو پیدا کرتا ہے لیکن کسی مفہوم پر دلالت نہیں کرتا۔ یہ اس کا خالص امریکی انداز تھا کہ جناب! صہیونیت نام کی تو کوئی چیز دنیا میں پائی ہی نہیں جاتی۔ عرض ہے کہ حضرت! بحث مباحثہ کے لیے اور برائے شعر گفتن، تو یہ رائے اختیار کی جا سکتی ہے، لیکن فلسطین کی تحریک آزادی (انفاسہ) میں اپنی آنکھیں، ہاتھ پاؤں اور عزیز و اقارب کھو دینے والے بچوں کو اسے قبول کرنے میں یقیناً دشواری پیش آئے گی، جن کے یہ زخم ابھی تک تازہ ہیں اور ان میں روز بروز اضافہ ہو رہا ہے۔ ان زخموں سے رستا ہوا خون انڈھوں تک کو صاف نظر آ رہا ہے کہ جن کی گلگھ گوش، ان میں سے ابھی ہوئے 'لغے بخوبی دیکھ رہی ہے'۔^(۲)

جلوہ صبح کا انڈھوں میں تو ہے جوش و خروش
آنکھ والوں کو وہی رات نظر آتی ہے

جب میں رچرڈ یونیورسٹی، امریکہ سے پی ایچ ڈی کی ڈگری حاصل کر چکا تو میرے استاد اور دوست ڈیوڈ دیر نے بڑی سرگرمی سے میرا تھیس چھپانے کی کوششیں شروع کر دیں۔ میں نے اپنے مقالے میں اس وقت (۱۹۶۹ء) کے لحاظ سے ایک بالکل نیا موضوع چنا تھا، یعنی (تاریخ کا خاتمه اور انسان کی موت)۔^(۲) تاریخ کے خاتمے کے قضیہ کو میں نے مغرب کی مادی تہذیب کی بنیاد میں پہاڑ ایک اہم مسئلے کے طور پر لیا، اور اپنے مضمون انگریزی ادب کی رعایت سے تاریخی شعور کے حامل برطانوی شاعر ویم ورڈز ورکھ اور تاریخ مخالف شعور رکھنے والے امریکی شاعر والٹ وسمین کا تقابلی مطالعہ پیش کر کے یہ نتیجہ اخذ کیا کہ مؤخر الذکر، جسے ریاستہائے متحدہ امریکا کے جمہوری فکر کے

علم بردار ایک بڑے شاعر کے طور پر پیش کیا جاتا ہے، وہ درحقیقت آمریت، فاشیت اور تاریخ و انسان کی موت کا شاعر ہے۔ انتہائی جوش و جذبے کے ساتھ استاد محترم نے میرا یہ مقالہ بطور ایک تعلیمی تحقیق کے، یونیورسٹی ریسرچز، شائع کرنے والے مختلف ناشرین کو اپنی خاص سفارش کے ساتھ بھیجا۔ ہر جگہ سے مذہرت کے خطوط موصول ہوئے، بغیر کسی وجہ کے صاف انکار لیے یا الٹے سیدھے معٹھکھے خیز اسباب کے ساتھ۔ اوہاڈ یونیورسٹی کے اشاعتی ادارے نے اپنا مذہرت نامہ یوں ترتیب دیا تھا کہ اولاً توصیفی کلمات کی 'ناشاں تحسین' سے لمبی چڑھی تمہید باندھی کہ یہ اپنی نوعیت کا ایک منفرد مقالہ ہے، اس کا موضوع بالکل نیا ہے اور یہ امریکا اور برطانیا کے رومانوی ادب کا پہلا اور بھر پور تقاضی مطالعہ ہے، وغیرہ وغیرہ۔ آخر میں یہ مذکور تھا کہ اوہاڈ یونیورسٹی کی علمی و اشاعتی کمیٹی اسے شائع کرنے سے مذہرت کرتی ہے کہ مقالہ نگار نے 'امریکی چواہوں کی ایک مقدس گائی' والٹ ہمسین کو رکیدا ہے، جو فطرت کے ساتھ فعلی بد ہے، جسے مظہر عام پر لانے کی قطعاً اجازت نہیں دی جا سکتی۔ اس ایک اہم 'علمی' سبب کے علاوہ شائع نہ کرنے کی کوئی اور 'غیر جانبدارانہ' علمی وجہ نہیں بتائی گئی۔

ایک عربی اخبار کے پہلے صفحے پر جلی عنوان کے ساتھ بھارت میں ٹرین کے ایک حادثے کی خبر شائع ہوئی۔ حادثے میں پچاس آدمی تکہ اجل بنے اور سو سے زیادہ زخمی ہوئے۔ اخبار کے اسی شمارے میں آخری صفحے پر سماجی سرگرمیوں اور فلم اشاروں کے نواور و لطائف اور اسکینڈلوں پر مبنی خبروں کے ساتھ ایک جانب مختصری ایک 'غیر اہم' خبر تھی کہ انگلینڈ میں ناجائز بچوں کی تعداد چھپیں ہزار سے تجاوز کر گئی ہے۔ یہ عالمی نیوز اینجنسیوں کے فراہم کردہ اعداد و شمار تھے۔ مجھے بتائے کس نے یہ طے کیا کہ ماں باپ کی شفقت و محبت کے مانوس گھریلو ماحول سے محروم دنیا کی آزمائش میں وحکیلے جانے والے ناجائز بچوں کی 'فوج' ظفر موج تعداد میں پیدائش کا حادثہ، ایک گاڑی کے ٹرین سے ٹکرانے پر سو پچاس (یقیناً) قیمتی جانیں شائع ہونے کے حادثے سے نہ صرف یہ کہ انتہائی کم اہمیت کا حامل ہے، بلکہ اسے ایک لطیفے اور مزے کی خبر کے طور پر پیش کیا گیا، بعینہ اس 'لذیذ خبر' کی طرح کہ فلاں مشہور اداکارہ نے 'چوتھی کے بعد پانچویں شادی' اس نوجوان سے رچائی جو اس کے بیٹوں کی عمر میں ہے۔ (خامہ اگلست بدندال ہے...!)

جب گورے سامراجی افریقا پہنچے تو وہاں کی عورتوں کے برهنہ جسم انھیں انتہائی پس ماندگی اور ابتدائی انسان کی حیوانی شہوانیت کے نمائندہ نظر آئے۔ یہ اس وقت کی بات ہے جب مغربی عورتوں اپنے جسم کے تقریباً سبھی اعضاء غایت درجہ کے مہذب انداز سے ڈھانپ کر رکھا کرتی تھیں۔ مگر اب جبکہ 'زمانے کے انداز بد لے گئے' ہیں اور ترقی کا دور دورہ ہے، مغرب کا انسان تن برهنہ لوگوں کی

‘کالوینوں’ کو ترقی کی معراج اور دعستِ ذہن کی آئینہ دار قرار دیتا ہے کہ جہاں ’تگنیٰ ذہن‘ اور ’ضیق‘ صدر کا علاج کیا جاتا ہے۔ یعنی پچاس سال سے کم عرصہ میں مہذب مغربی انسان نے ہم ستری سے لے کر ’عربیانی عورۃ تک کی منزلیں بکمالِ ’حسن و خوبی‘ اور بڑی ’کاوش و تنہی‘ کے ساتھ طے کر لیں، اس طرح کہ پہلے وہ برہنگی سے پیر رکھتا تھا اور اب لباس سے۔ یہی وجہ ہے ہم دیکھتے ہیں کہ اس کے ہاں عورت اب ’چار گردہ‘ سے زیادہ کپڑا پہننے کی قطعاً متحمل نہیں ہوتی۔ اسی بات کو ہم اصطلاح میں مغربی تہذیبی پیغمبر کا تحریز (میلان و جانبداری) کہیں گے۔ اب اس تہذیبی ترقی کے بعد اگر کوئی کم لباسی پر اعتراض کرتا ہے، اسے فاشی گردانتا ہے اور ’اخلاق کے جمالیاتی‘ یا کم از کم ’جمالیات کے اخلاقی نقطہ نظر‘ سے اسے درست قرار نہیں دیتا، تو اُسے اپنے محدود ذاتی افق کا مداوا تہذیب و شفافت پر ’توسیعی لیکھروں‘ سے اور ’تگنیٰ دامان و نظر‘ کا علاج ’بسم اللہ کے گنبد‘ سے نکل کر دنیا کے اس وسیع و عریض گلشن کے ’کھلے ماحول‘ میں کسی ’چینیلی کے منڈوے تلے‘ بھی نہیں، بلکہ بیچ چورا ہے کسی ’سمیحائے گل بدماں‘ سے کروانا چاہیے۔ خواہ مخواہ کے اخلاقی، مابعدالطبعیاتی اور ’کائناتی‘، نیز کوہ ندا و گندید بے در وائل مسائل میں الٹھ کرنہیں رہ جانا چاہیے (کہ آخر: کس نکشود و نکشاہید بحکمت ایں معتا را)۔ دنیا آگے بڑھ چکی ہے، زمانہ ترقی کر چکا ہے۔ اب ’گل محمد اور اس کی بے جنبش زمین‘ کے استغاروں کو ترک کرتے ہوئے بے ستون قصرِ گرداؤں کے مانند لازم ہے کہ: چلو تم ادھر کو جدھر کی ہوا ہو۔ (ذر مع الدہر کفہما دار!)۔ یہ ہے مغربی تہذیب کی وہ خاص الخاص بنیادی خصوصیت کہ ٹھوس اور مائع کی دو انتہاؤں کے درمیان اس کی ترقی کا سفر کسی طرح پک جھکتے میں طے ہوتا ہے۔

تحمیز کی تعریف

دنیا کی ہر چیز، ہر واقعہ، ہر حرکت، ہر سکنست کا کوئی نہ کوئی شفاقتی پہلو ضرور ہوتا ہے، جو علم و دانش کے کسی خاص نقطہ نظر یا پیغمبر کی نمائندگی کرتا ہے۔ یہ پیغمبر، حقیقت کی ایک محمد عقلی یا تصوراتی شکل ہوتا ہے، ایسی شکل جو عالمی طور پر حقیقت کی نمائندگی کرتی ہے۔ یہ پیغمبر ایک ایسے تحریدی (=تجزیاتی اور ترکیبی) عمل ہے نتیجے میں تشکیل پاتا ہے جس میں انسانی عقل گرد و پیش کے ماحول کی بعض خصوصیات کا انتخاب کرتے ہوئے انھیں ان کی اہمیت کے پیش نظر ترتیب میں لا کر ایک مرکب شکل عطا کرتی ہے۔ اس عمل کے دوران کبھی وہ ان خصوصیات کو اس طرح بڑھا پھیلا کر سامنے لاتی ہے کہ ان کے درمیان بظاہر نظر آنے والا تعلق، اصل ماحول میں ان کے درمیان پائے

جانے والے تعلق کے مساوی تصور کیا جائے۔ اس میں تخصیص بھی در آتی ہے، اور تشکیل پانے والا پیڑن، مثال کے طور پر، صرف مادی اور اقتصادی نوعیت کا ہو سکتا ہے، یا پھر تہذیبی شکل و صورت کا، باس نمط کہ یہ کسی تہذیب کو متشکل کرنے والے تمام سماجی، معاشی، سیاسی اور دیگر عناصر کے تعلقات کو یوں سمیٹ کر پیش کرتا ہے کہ اس تہذیب کے پوروںہ مظاہر و رسم، اشیاء و احوال اور ظاہریہ کار کی ایک پوری عقلی، تصوراتی شکل ہمارے سامنے آ جاتی ہے۔

اس طرح پر تشکیل پانے والے ہر پیڑن کے پیچھے اس کا اپنا ایک فلسفہ ہوتا ہے جو ان معیاروں کو محیط ہوتا ہے جن پر اس کی الگ حیثیت کا دار و مدار ہو۔ یہ معیار مختلف اعتقادی اور مسلمہ و فرضی امور پر مشتمل ہوتے ہیں، اور پیڑن کی بنیاد اٹھانے والے مختلف کلیٰ نوعیت کے سوالوں کے جواب انہی معیاروں سے تعین ہوتے ہیں۔ یوں ہمیں اس پیڑن یا نظام کی اصل و غایت کا پتا ملتا ہے۔ یہ معیارات اور انھیں تشکیل دینے اور پیڑن کی علیٰ غائی بتانے والے کبھی امور پیڑن کا جو ہر ہوتے ہیں، جو اس کی شکل و صورت، حدود قیود اور اس کے حوالے سے چیزوں کی قانونی، عرفی، اضافی اور مستقل حیثیت کا تعین کرتے ہیں۔ الغرض یہ پیڑن کا مرجع و اساس ہوتے ہیں، اور انسان، خدا اور کائنات کے حوالے سے مختلف کلیٰ نوعیت کے فلسفیانہ سوالات کا جواب اپنے ‘مسلمہ فرضیات’ کے تحت مہیا کرتے ہیں۔ ‘مسلمہ فرضیات’ اس لیے کہ ہر فلسفہ لازمی طور پر اعتقاد کا پہلو اپنے اندر لیے ہوئے ہے، یعنی وہ یقین طور پر کسی نہ کسی پہلے سے طے شدہ امر یا امور کے مجموعے پر ہی اپنی بنیاد استوار کرتا ہے، اور انہی کی رو سے ہر پیش آمدہ یا ممکنہ طور پر پیش آنے والے سوال کا جواب مہیا کرتا ہے۔ یہ کلیٰ نوعیت کے سوال کچھ یوں ہیں: شش جہات میں پھیلی اس کائنات میں انسانی یا مجرد وجود کا مقصد کیا ہے؟ آیا انسان فقط مادی عناصر میں ایک خاص انداز کی ترتیب سے ظہور پذیر ہوا ہے، یا مادے اور روح کا مرکب ہے؟ نیز روح کیا ہے؟ کائنات کا مرکز و محرك اس کے اندر ہی کہیں موجود ہے یا اس سے الگ اپنا خارجی اور مستقل وجود رکھتا ہے، یا پھر داخل میں رہتے ہوئے اس کی خارجی حیثیت ہے؟^(۲)

اس دنیا میں رہتے ہوئے انسان کو بے حد و حساب اشاروں اور علامتوں کا سامنا کرنا پڑتا ہے، اور اپنے شعوری و غیر شعوری علمی یا معلوماتی پس منظر کے تحت وہ جیسے تیسے ان سے عہدہ برآ بھی ہوتا ہے، (بھلے گریز کا رویہ کیوں نہ اختیار کرنا پڑے)۔ بعض ‘جدیدیت’ پندوں کے بقول تو دنیا جہان کی کوئی چیز بھی (ابتدائی طور پر) اشارہ و علامت سے خالی نہیں۔ اگرچہ خود یہ نقطہ نظر بھی اپنی خاص (اور میرے یا کسی اور کے لیے ناپسندیدہ) چھاپ یا علامت اور جانبداری، یعنی تحریز سے مبرأ نہیں

ہے۔ تھی وہ نقطہ نظر ہے جس نے دنیا کو پہلے تجربے کی سان پر چڑھایا، پھر معلومات کے رندے سے بے طرح چھیل کر رکھ دیا، باس طور کہ اب اس کے مطابق ہمارے لیے اس پہلی (اور فطرت کے وجود سے علیحدہ) معصومیت یا سادگی کی طرف لوٹنا ممکن نہیں جس سے انسان اپنی انسانی حیثیت اور ذات کا ادراک حاصل کرتا ہے۔ یہ بات ایک طرف رہی، اپنا موقف پیش کرنے کا خود میرا یہ طریقہ بیان بھی اشارہ و تحریز سے خالی نہیں، کہ مختصر سی تمہید کے بعد یکخت میں نے چند غیر معروف مثالیں اور واقعات آپ کے سامنے بیان کرنا شروع کر دیے، جن کے بعد کچھ نبتاب جانی پہچانی مثالیں پیش کیں، اور آخر میں سب کے ہاں معروف و معلوم حکایات و امثال۔ یہاں وہاں ہلکے ہلکے اشاراتی انداز میں انھیں تجزیہ و تحلیل سے مزین کیا، اور ایک خاص انداز سے یوں ترتیب دیا کہ اس میں رمز و ایماء یا کم سے کم تلازے کا پہلو ضرور نہلے۔

اپنے مقالے کا آغاز میں نے تحریز کی تعریف سے نہیں کیا۔ بلکہ معکوس طریقے پر، خاص سے عام کی جانب سفر کرتے ہوئے اپنے خیالات ایک متعین انداز سے ان مثالوں کے ذریعے پیش کیے جو ہماری زندگی اور علم (یا معلومات) کا حصہ ہیں۔ نیز کسی نہ کسی حوالے سے اپنے بعض ذاتی تجربات بھی شامل تحقیق کیے۔ آپ کہہ سکتے ہیں کہ تحقیق سطح پر یہ طریقہ معروف 'علمی' انداز کا نہیں۔ یقیناً یہ طریقہ 'معروف علمی' انداز کا نہیں ہے، لیکن میرے خیال میں یہ اُس طریقہ سے بہتر ہے کہ دلچسپ بھی ہے اور مفید بھی۔ سامع یا قاری اکتھٹ کا شکار بھی نہیں ہوتا اور اصل بات بھی براہ راست اور 'علمیت' کے رب، سے اس کا ذہن ماؤف کیے بغیر اس تک پہنچ جاتی ہے۔ علاوہ بریں، وہ حالات و واقعات کے اپنے ذاتی تجربے کی جھلک بھی اس میں دیکھتا ہے، جس سے انھیں سمجھنے اور علم و تحقیق سے ان کا ربط جوڑنے میں آسانی رہتی ہے۔ اس کے برعکس، خالص 'علمی و تحقیقی' طریقہ بیان کے دل دادگان کے نزدیک علم و تحقیق کو 'وعید سنانے والے واعظ' اور 'محتسب، شہر' کے چہرے کی طرح 'شمکین و عبوساً قطریراً، یا کسی 'زادہ مرتاض' کے مانند 'خشک تار و خشک مفر و خشک پوست' ہونا چاہیے، (اس حد تک کہ 'آوازِ دوست' بھی گم ہو جائے)۔ (۵) نیز اس میں ذاتی تجربے کا بیان تو ان کے نزدیک 'گناہ کبیرہ' کی ذیل میں آتا ہے۔ چنانچہ لازم ٹھہرا کہ ذات اور ذاتی تجربے کو 'ذاتی چیز' کے قطعاً نزدیک نہ آنے دیا جائے، مجہول کا صیغہ استعمال کیا جائے اور سمجھنے سمجھانے کے پر عیب، اور 'مردوی و منقول، عمل کو کسی بھی صوت 'دخل در معقولات' سے تحقیق کا 'پوتو' اسٹھان بھرپشت' کرنے کی اجازت نہ دی جائے۔ اس طرح بظاہر غیر جانبداری اور معروضیت کا ڈھونگ رچا کر مجھے یہ محققین اُس جانبداری اور داخلی موضوعی سوچ کا مظاہرہ کرتے دکھائی دیتے ہیں جسے میں 'داخلی معروضیت' یا 'ناتاشر پذیر'

غیر جانبداری کا نام دوں گا، جو احساس و وجدان کو علم و دانش کے سایہ تاک، میں تحقیق کے بُرگِ حیثیت کی چکلی پر لگا کر سلاٹے رکھتی ہے^(۱)۔ مجھے یہ تسلیم کرنے میں باک ہے۔ میرے نزدیک انسانی زندگی کے تمام ظواہر، شعوری یا غیر شعوری طور پر اپنے بطور میں ارادہ و اختیار چھپائے بیٹھے ہیں، اور اسی کارن جانبداری کے حامل ہیں۔ لیکن سوال یہ ہے کہ جانبداری (تحییز) کہتے کے ہیں؟ یہ ہے کیا بلا، کہ سب جہاں جس سے خائف نظر آتا ہے؟!

لغت میں (تحییز) کسی نقطہ نظر کی حمایت اور اس کے لیے طرف داری اختیار کرنے کو کہتے ہیں، اور یہ عربی مادے (ح و ز) سے بنے فعل (تحییز) کا مصدر ہے۔ قرآن میں اس سے مشتق اسم فاعل سورہ انفال کی آیت نمبر سولہ میں یوں آیا ہے: ﴿أَوْ مُتَحَيِّزاً إِلَى فِتْنَةٍ﴾، جس کے معنی مفسرین نے (گروہ میں) شامل ہونے کے کیے ہے۔ قدیم لغت کی کتابوں میں سے بیشتر نے اس کا ذکر نہیں کیا، یا سرسرا انداز سے اسے دوسرے الفاظ کے ضمن میں بیان کر دیا ہے۔ (لسان العرب) میں لکھا ہے کہ (تحییز) دراصل (تفییعل) کے وزن پر ہے، اس طرح (تحییز) کا وزن (تفییعل) ہوا۔ یہ (حَازَ) سے نکلا ہے، اور (حَازَ الشَّيْءَ بِحُوزَةٍ) کا مطلب ہے چیز کو اپنے قبضہ و ملکیت میں لینا اور اسے خاص اپنے لیے رکھنا، یا شے کو سمیٹنا اور ایک جانب کر لینا۔ صاحب لسان نے (تحوڑ)، (تحییز) اور (انجیاز) کو ایک ذیل میں رکھتے ہوئے تینوں کا ایک ہی معنی میں استعمال ہونے کا ذکر کیا ہے۔ عربی لغت کی جدید کتابوں میں مجمع اللہ العربیۃ، قاہرہ کی (المعجم الوسيط) اور اس کی توأم (المعجم الوجيز) میں البتہ ان مشتقات کو علیحدہ علیحدہ اور مرتب انداز میں بیان کیا گیا ہے۔ اس میں وضاحت ہے کہ (انجیاز)، (انحاز) سے ہے، اور (انحازَ الْقَوْمُ) کا مطلب ہے لوگوں کا ایک جگہ چھوڑ کر دوسری جگہ چلے جانا۔ (عدمُ الْأَنْجِيَاز) جدید اصطلاح میں بعض ملکوں کا کسی عالمی سیاسی قیسے میں غیر جانبداری اختیار کرنے کو کہتے ہیں۔ جبکہ (تحییز) کا لفظ کسی نقطہ نظر کی حمایت اور اس کے لیے جانبداری اختیار کرنے، نیز کسی ایک رائے کو اپنانے اور دوسری آراء ترک کرنے کے معنوں میں استعمال ہوتا ہے۔

فقہ التحییز میں دو بنیادی قاعدے
۱: تحییز ایک حقی اور لا بدی امر ہے

تحییز انسان کے خیر میں شامل ہے۔ یہ انسانی عقل کی ساخت میں ایک بنیادی عنصر کی حیثیت رکھتا ہے۔ یہی وجہ ہے کہ ہم دیکھتے ہیں ہماری عقل صورت واقعہ کی تفصیلات کسی بے حس مشینی آلے

کے مانند بلا کم و کاست اور انفعائی انداز میں اس طور پر ریکارڈ نہیں کرتی کہ ہمارے ارادے اور ایج کو اس میں ذرہ بھر دخل نہ ہو۔ بلکہ وہ اس دوران اپنا ایک فغال کروار ادا کرتی ہے، اور بجائے حقائق و واقعات کی یعنینہ اصل کے مطابق تصویر کشی کرنے کے، اپنے خاص علمی (یا معلوماتی) پس منظر والے پیغمبر کے زیر اثر مطلب کی کچھ تفصیلات لے لیتی ہے اور باقی سے تعریض نہیں کرتی۔ پھر ان لی گئی تفصیلات میں سے بھی کچھ کو بڑھا کر نمایاں کر دیتی ہے اور بقیہ کو ثانوی حیثیت دے کر معاون کے طور پر ساتھ رکھتی ہے، جو ضرورت پڑنے پر سامنے آتی رہتی ہیں۔ اشیاء کے فہم و ادراک کا یہ عمل بے سوچ سمجھے اور اندازا دھندا انجام نہیں پاتا، بلکہ ڈھنی ساخت کا حصہ بن چکے تجربات اور معلومات پر مبنی مختلف نوعیت کے تعصبات کے تحت وقوع پذیر ہوتا ہے۔ یہ تعصبات سارے کے سارے تو نہیں، لیکن ان میں سے کچھ کو شعوری سطح پر لا کر ان کا تجزیہ کیا جا سکتا ہے۔

تحمیز، اظہار کے ویلیوں میں بھی ایک زیریں لہر کے طور پر کام کرتا ہے۔ کوئی انسانی زبان ایسی نہیں جس کے الفاظ، حالات و واقعات اور تجربات و محسوسات کو ان کی ایک ایک تفصیل سمیت پوری طرح سے بیان کرنے پر قادر ہوں۔ یعنی انتخاب لازم ہے۔ پھر ہر زبان بڑی حد تک اپنے تہذیبی ماحول سے جڑی ہوئی ہوتی ہے اور اسی کی پروردہ اشیاء کے حوالے سے کسی دوسرے ماحول کی چیزوں کو وصف و بیان میں لاسکتی ہے۔ نیز اظہار کی شکلیں ایک سے دوسری زبان میں مختلف ہوتی ہیں اور ایک زبان اور ایک ماحول میں بھی وقت کے ساتھ ساتھ بدلتی رہتی ہیں۔ علاوه ازیں مجاز کا استعمال زبان کے تار و پود میں بکھرا ایک اہم عضر کے حیثیت رکھتا ہے۔ زبان کی ایک خصوصیت یہ بھی ہے کہ اس میں الفاظ کا آپس میں تبادلہ و تداخل ہوتا رہتا ہے، گو بڑی حد تک وہ اپنی صورت برقرار رکھتے ہیں۔ اسی طرح معانی بھی ایک دوسرے سے ادلتے بدلتے رہتے ہیں۔ تاہم وہ مردِ زمان کے ساتھ، الفاظ کی نسبت زیادہ تیزی سے تبدیل ہوتے ہیں۔ یہ بات اس چیز کی غماز ہے کہ انسانی زبان اشیاء کو غیر جانبدارانہ انداز سے الجبرا اور ریاضی کی طرح بیان نہیں کر سکتی، بالکل دیسے ہی جیسے الجبرا اور ریاضی کی زبان سادہ سے سادہ انسانی عمل یا رویے کو اس کے تمام محسوسات سمیت بیان کرنے سے قاصر ہے۔ گویا انسان کی زبان کہیں زیادہ باشروعت، پیچیدہ اور مرکب ہے، اور اپنے اندر بے اندازہ امکانات اور اسرار چھپائے ہوئے ہے۔ لیکن اس سب کے باوصف، زبان نہ صرف یہ کہ احوال اور اشیاء کو تمام و کمال بیان نہیں کر سکتی بلکہ ان میں شعوری اور غیر شعوری سطح پر معاشرے اور افراد کے مخصوص عقلی سانچوں کے مطابق اپنی طرف سے کچھ یا کچھ سے زیادہ تعصبات بھی شامل اظہار کر دیتی ہے۔

اس تمام بحث سے مقصود یہ بتانا ہے کہ جانبداری یا تحمیز انسان کی اصل و نہاد میں شامل، بلکہ

انسان ہونے کے مفہوم میں داخل ہے۔ یہ اس حیثیت سے کہ انسان فطرت سے الگ مخلوق ہے، اور اسے فطرت کے عام قوائیں کے مطابق ڈھالا اور پرکھا جا سکتا ہے نہ وہ پورے طور سے ان کا تابع ہے۔ چنانچہ جو شے بھی انسان کی ساختہ ہے، وہ لازمی طور پر ذاتیت اور انفرادیت کی حامل ہو گی، اور تیجگا جانبدار (تحیز) کہلاتے گی۔ اگر ہم تہذیب کی حد یہ قرار دیتے ہیں کہ اسے فطرت کے مقابل انسان نے فطرت ہی کے علی الرغم تغییر دیا ہے، تو ہر شفافی مظہر ضرور بالضرور تحیز (جانبدار) ہو گا۔ بلکہ خود فطرت بھی تیجگی نمائندگی کرتی ہے، بدیں صورت کہ انسان ہی اسے دریافت اور اس میں پائی جانے والی اشیاء کا (اتفاقاً ہی کیوں نہ ہو) اکشاف کرتا ہے۔ یہ سارا عمل بے سوچ سمجھے نہیں، بلکہ انسانی ادراک کے فعال کردار کی بدولت ظہور میں آتا ہے۔ فطرت کی کوئی بھی چیز جب انسان کے حیطہ علم میں آتی ہے تو وہ اسے کوئی نام دیتا ہے، اور یوں اپنے ادراک سے وہ اسے فطرت کے جہاں سے انسانی دنیا میں لے آتا ہے۔

2: تحیز حتیٰ ضرور ہے لیکن آخری یا حرفاً آخر نہیں

تحیز کی یہ حمیت اور اس کا انسان اور انسان سے متعلق اشیاء سے وابستہ ہونا کسی پریشانی کی بات نہیں کہ اسے کوئی عیب یا کمزوری گردانا جائے۔ اس کے برعکس، تحیز کو اس کے منفی پہلوؤں سے الگ کرتے ہوئے ایک مختلف وضع میں لا کر مفید اور کار آمد بنایا جا سکتا ہے۔ یوں کہ ایک دوسرے کے تعصبات اور مفادات کا آپس میں تصادم ختم یا کم کرتے ہوئے انھیں انسان کی تغیری کاوشوں کو مہیز دینے کے لیے استعمال کیا جا سکتا ہے۔ یہ مان لیا جائے کہ تحیز انسان کے ارادہ و اختیار اور اس کی انفرادیت کا ایک لازمی تقاضا ہے۔ انسان اگر مجموعہ اضداد ہے، رنگ طبیعت کا مالک ہے، اور یہی انسان کا اصل طرزِ حیات ہے، تو کیوں نہ اپنے اس تنوع، تصادم اور اختلاف کی کیفیت کو ہم آہنگی اور موافقت میں بدل لیا جائے۔ دوسرے کو اس کے تحیزات سیست قبول کرنے کی صلاحیت پیدا کی جائے۔ مخالفت، سر پھول، دوسرے پر اپنی مرضی ٹھونٹنے اور اسے اپنے خاص الخاص مقصد کے لیے استعمال کرنے کی مادی یا معنوی کوشش سے ماحول کو ناخوش گوار اور ناقابل برداشت نہ بنایا جائے۔ اختلاف گوارا ہو سکتا ہے۔ (اے ذوق! اس جہاں میں ہے رنگ اختلاف سے)۔ مگر مخالفت اور دوسرے کے ارادہ و اختیار کو سلب کر لینا یقیناً رواداری کا مستحق نہیں۔ تحیز کی یہ دو گونہ خصوصیت کہ وہ مختلف بھی ہے اور ہم آہنگ ہونے کی صلاحیت بھی رکھتا ہے، انسانی دنیا بلکہ ساری کائنات میں پائی جانے والی ان شوونوں اور دویوں کی نمائندگی کرتی ہے جو باہم مقابل بھی ہیں اور تغیری جہت سے ایک دوسرے کو بڑھاوا دینے کا فریضہ بھی ادا کرتی ہیں، اور جنہیں نہ صرف یہ کہ ختم یا ایک دوسرے

میں ضم کرنا ممکن نہیں، بلکہ ایسا کرنے کی اگر کوشش بھی کی جائے تو الٹا نقصان اور تباہی کا باعث ہو گا۔ انسان کی مشترکہ انسانیت ہی وہ جوہر ہے جو ہم سب میں ایک پوشیدہ مگر بے اندازہ طاقت کے طور پر موجود ہے۔ تاہم یہی مشترک پوشیدہ استعداد جب (بالقولہ) کے نہای خانے سے نکل کر (باعقل) کی جلوہ آرائی کی سمت قدم بڑھاتی ہے تو مختلف افراد، قوموں اور تہذیبوں میں اپنے قالب و بیعت اور معنی و مضمون ہر دو سطح پر اختلاف کا رنگ جاتی ہے۔ یہی وحدت و کثرت کی وہ آنکھ مچولی ہے جس میں چین آئینہ باد بھاری کا زنگاڑ بنتا ہے (کہ لفاظت بے کشافت جلوہ پیدا کر نہیں سکتی)، اور یہیں سے تحریر اور رنگا رنگی جنم لیتی ہے۔ خدا کی مشیت نے انسان کو ایک فطرت پر پیدا کیا، مگر یہ نہیں چاہا کہ ہم ایک ہی رنگ میں رنگے یکسانیت کی اکتاہٹ کا شکار ہو کر فطرت کے آلہ کار اور اس کی چیزوں کا نشانہ بنیں، بلکہ انسان کو شعوب و قبائل میں بانٹ کر ہر ایک کو (مکافاتِ عمل دکھانے کے لیے) اپنے انتیار اور تحریر کی انفرادیت بخشی (۷)۔ لیکن اس کا مطلب یہ ہرگز نہیں کہ دوسرے کو بنجا دکھانے اور اس کی ذات اور انفرادیت کو سلب کر کے اپنے میں ضم کر لینے والی فطرت کی ازلی جبریت کو خدائی فوجداری ایسا فریضہ جان کر "گربہ فطرت" کے ہاتھوں میں "زار و زبون موش" بن کر کھلیا جائے۔

صیاد ہیں مردان ہنر مند کہ نجیب!

بنانے والا اگر چاہتا تو سب کو ایک قوم (امیت و احادہ) بنا دیتا (۸) اور یوں اختیار اور جھگڑے کا مبتلا روز اول ہی سے ختم ہو رہتا، لیکن اس نے کرم کیا اور اپنے فضل سے ہمیں شعوب و قبائل کا اختلاف و تنوع اور فہم و ادراک میں کثرت و تعدد عطا کیا، اور اس کے ساتھ تعارف کا پہلو شامل کیا کہ قبائل و اختیار سے وقتی افادہ و استفادہ بھی کیا جا سکے اور تعمیر و ارتقاء کا تسلسل بھی ممکن ہو (۹)۔ انسانی زبان اپنی تمام ترمودویت کے باوصاف اس بات کی پوری پوری صلاحیت رکھتی ہے کہ تعارف و ہمکاری کے عمل میں اور حق بات، حقائق اور حقیقت عظیمی کے سمجھ میں آنے والے پہلوؤں کو دوسرے تک پہنچانے میں انسان کی معاونت کرے۔ نیز اسے تحریر کی مختلف صورتوں کی تفہیم اور انھیں پیچھے چھوڑ کر آگے بڑھنے میں بھی مدد دے۔ یوں وہ دانش و معارف کے ایسے سانچے تشکیل دے جو کسی خاص تہذیب کے پروردہ تو ہو سکتے ہیں لیکن ایک اور مشترک انسانی میراث کا حصہ ہونے کے ناتھ وہ آپ کے میل ملاپ، لین دین اور حالات و واقعات کی اوپنج نجع میں افہام و تفہیم کو ممکن بنائیں۔ رسول اسلام ﷺ جزیرہ نماۓ عرب میں پیدا ہوئے، لیکن انھیں مبouth تمام انسانوں کے لیے کیا گیا۔ آپ نے تکبر، نسلی تفاخر اور ذات کے تحریر سے گزر کر آپ کے تعلقات میں انسان کی انسانیت کے

حوالے کو پیش نظر رکھنے پر زور دیا۔ چنانچہ عربی کو عجمی پر کوئی فضیلت نہیں، سوائے قوانین خداوندی کے اتباع (تقویٰ) کے لحاظ سے۔ یہ ایک مطلق اخلاقی قدر ہے اور ایسا زریں اصول جس پر یقیناً کوئی سودا بازی نہیں کی جا سکتی۔ لیکن اصولی ہدایت کی حامل اس مطلق قدر کے باوجود، عجمی کی شناخت عربی کی پہچان سے مختلف ہے، اور مشترک انسانیت کے حوالے کی طرح بس (تقویٰ) یعنی قوانین کا اتباع ہی انسانوں میں ایک مشترک قدر اور آخری حوالہ ہے۔ یہی بات ہمارے مجموعہ علم (فقہ الحثیر) میں اس دوسرے بنیادی قاعدے کا مفہوم ہے، کہ تحریز حتمی تو ہے لیکن آخری نہیں۔ حتمی یوں کہ اسے بیک قلم موقف یا نظر انداز کرنا ممکن نہیں کہ انسان اور تحریز لازم و ملزم ہیں، ان کا چولی دامن کا ساتھ ہے۔ آخری اس لیے نہیں کہ یہ سفر کا نقطہ آغاز اور نشان راہ تو قرار پاتا ہے، منزل نہیں۔ حرف آخر مشترک انسانی و اخلاقی اقدار ہیں جو کسی بھی اختلاف اور تحریز سے اوپر اٹھنے اور انھیں پیچھے چھوڑ کر آگے بڑھنے، اور آگے بڑھ کر حقیقت عظمی کی پہچان اور کمال کی منزل کو چھونے میں مدد دیتی ہیں۔ جی ہاں، نقط پہچاننے اور 'مس کے ذات' سے آشنا ہونے میں، حصول میں نہیں کہ حقیقت عظمی اور کمال تو خود خدا ہے جو مشرقین یا مغربین یا کسی ایک فرد یا گروہ کا خدا نہیں، رب العالمین ہے۔

تحریز کی اقسام

تحریز (جانبداری) کی مختلف اقسام ہیں۔ ذیل میں ان کی کچھ تفصیل بیان کی جاتی ہے:

۱۔ ایک تحریز وہ ہوتا ہے جو انسان حق بات (حج) کے لیے اختیار کرتا ہے۔ یہ اصولوں کی پاسداری اور قواعد و ضوابط کی پابندی، یعنی (الترامہ) کہلاتا ہے۔ حق اور حج کا طرفدار (یا اس کے لیے متنبہ) انسان اپنے اعتقاد کے مطابق حج سے متاثر اور حق کے لیے پر جوش ہوتا ہے، لیکن وہ اس بات کی صلاحیت رکھتا ہے کہ اپنے ذاتی اعتقاد اور نظریات کو دوسرے کی اختیار کردہ حق اور حقیقت کی توجیہ اور اس سے مبارکہ نظام اقدار کے مطابق ڈھال سکے یا ہم آہنگی کا مظاہرہ کر سکے۔ وہ اپنی تحقیق کے نتائج کو کسی دوسرے معیار پر پرکھنے کے لیے تیار رہتا ہے، اور اپنے تحریز (جانبدار) نظریات کو حرف آخر نہیں سمجھتا۔ وہ یہ بخوبی جانتا ہے کہ یہ نظریات اس کے ذاتی یا گروہی انتہاد کا حاصل ہیں جو ضروری نہیں کہ فی الواقع درست ہوں۔

۲۔ حق کے لیے تحریز کے مقابل ایک باطل (جهوث) کا تحریز ہوتا ہے۔ اس کی مختلف صورتیں ہیں، جن میں ذات، طاقت اور امداد کے تحریزات شامل ہیں۔ ذات کے لیے تحریز یہ ہے کہ انسان اپنے آپ کو واحد قابل قبول حوالہ و مرتع مان کر حقیقت کو اپنے طور پر سمجھنے یا کسی دوسری میزان پر تو نے

کی صلاحیت سے عاری ہو جائے، اور یوں کسی بھی نقطہ نظر سے اس پر گرفت یا محاکمہ ممکن نہ ہو۔ طاقت کے تحریز میں کامیاب انسان دوسروں پر اپنی مرضی ٹھونے کا شائق ہوتا ہے۔ تاہم اگر وہ مغلوب ہو جائے تو 'مسیدِ اسکندری' سے یا تو سیدھا 'فلندری' کے سجادے پر آٹلتا ہے یا بیشتر حالتوں میں افادی نقطہ نظر اپنا کر جیلہ و منافقت سے کام لینے لگتا ہے۔ دوسرے کی آراء و نظریات سے ظاہر اتفاق کر لیتا ہے، لیکن دل سے نہیں مانتا۔ اس کی وابستگی اصولوں سے نہیں ہوتی، بلکہ وہ طاقت سے سمجھوتا کرتا ہے اور گھات لگائے مستقل اس انتظار میں رہتا ہے کہ کب حالات کا پڑا اس کے حق میں جھکے اور وہ رتوں کی باگیں اپنے ہاتھ میں لے کر^(۱) مخالف سے گن گن کر ایک ایک بات کا بدل لے^(۲)۔ باطل یا جھوٹ کے لیے ان تحریزات میں تیرا تحریز اقتدار کا ہے۔ یہ اس بات کا تقاضا کرتا ہے کہ انسان اپنی ذاتی حیثیت اور ارادہ و اختیاب کی آزادی سے مکمل طور پر دست بردار ہو جائے۔ یوں ہر بات کے لیے اقتدار، مردی وحید قرار پاتا ہے اور کرسی پر بیٹھا انسان حق کا اوتار۔ حالیگہ وہ خود بھی جانتا ہے اور دوسرے بھی اس چیز سے بخوبی واقف ہوتے ہیں کہ حق اور حقیقت کی نمائندگی اس کے پاس نہیں ہے۔ باطل کی ان تمام صورتوں کے لیے (خود اپنی مرضی سے یا حالات اور رویوں کے دباؤ، نیز شخصی یا گروہی مجبوری کے تحت) تحریز اختیار کرنے والا شخص اس بات کی قطعاً صلاحیت نہیں رکھتا کہ اپنی ذات اور اختیارات کو کسی دوسرے نقطہ نظر یا نظامِ اقدار کے مطابق ڈھال سکے یا ان کی پرکھ پر چول کر سکے۔ اس کے اوامر و نواہی اور صادر کردہ فیصلوں پر کسی نظر ثانی یا انپل کی گنجائش نہیں ہوتی، بلکہ وہ مطلق و دائم 'الوہی احکام' اور ثابت و قائم 'عالم گیر سچائیوں' کا درجہ رکھتے ہیں۔

۳۔ تحریز کی تیسرا قسم شعوری اور غیر شعوری نوعیت کے تحریزات پر مشتمل ہے۔ شعوری تحریز واضح طور پر کسی نقطہ نظر، اعتقاد یا آئینہ یا لوگی کے اپنانے کو کہا جاتا ہے۔ اس آئینہ یا لوگی کی عینک سے انسان دنیا کو دیکھتا ہے اور اسی کو اپنی تمام تر کاوشوں کا محور بنا کر دوسروں کو اس کی طرف بلانے اور قائل کرنے کی منصوبہ بندی بھی کرتا ہے۔ جبکہ غیر شعوری تحریز میں کوئی شخص کسی نظام فکر کو اس کی تمام تر ترجیحات اور نقطہ ہائے نظر سمیت اپنے لا شعور کا حصہ بنا لیتا ہے، اور پھر خواہی خواہی اشیاء کو اسی تمازن میں دیکھنے لگتا ہے۔ شعوری تحریز عام طور پر واضح انداز میں اپنا اظہار کرتا ہے، بلکہ ضرورت کے تحت پر و پیگنڈا اور سنتی اشتہار بازی کا روپ بھی دھار لیتا ہے، جیسے کہ سیاست اور انتخابات کی مہم میں ہوا کرتا ہے، جس میں لوگ اصل بات سے تو یقیناً واقف ہوتے ہیں لیکن مفادات کی سطح پر اس سے متاثر ہوتے ہیں۔ اس کے مقابل غیر شعوری تحریز پوشیدہ اور ملفوظ انداز میں اپنا کام کرتا ہے، اور عوام

کی اس سے اثر پذیری لا شعور میں بیٹھے رسو ب کے ذریعے عمل میں آتی ہے۔ تاہم بعض اوقات شعوری تحریز بھی مخفی طور پر اثر انداز ہونے کا ڈھنگ اپنا سکتا ہے، جیسے کہ تجارتی اعلانات میں اگرچہ جنسی جذبے اور فروخت کے لیے پیش کی جانے والی شے میں کوئی تعلق نہیں ہوتا، لیکن مشتہر بخوبی یہ بات جانتا ہے کہ اشتہار میں جنسی عامل کے طور پر عورت کی نمائندگی شے کی فروخت بڑھانے میں اپنا کردار ادا کر سکتی ہے۔ چنانچہ ہم دیکھتے ہیں کہ مختلف قسم کے تجارتی اعلانات میں فروخت کنندہ کی طرف سے ناظر یا سامع کو ایک ایسا غیر انسانی مادی وجود فرض کر لیا جاتا ہے جس کا محکم بیفلوں کتے کی طرح جلی اور شہوانی عناصر ہوں۔ یہی پوشیدہ و مخفی اندازِ ترغیب سیاسی اور اخلاقی سطح پر بھی بروئے کار لایا جاتا ہے، جیسے کہ امریکی فلمیں بہت سی ایسی اقدار کا پرچار کرتی نظر آتی ہیں جن میں ہالی وڈ کا شعوری تحریز زیریں سطح پر کام کر رہا ہوتا ہے، اور دیکھنے اور دیکھ کر متاثر ہونے والا شخص اپنے شعور کی سطح پر اس کا ادراک نہیں کر پاتا۔ ان اقدار میں تشدد اور دوسرا کو پچھاڑنا یا پچھا کر کے ہر مکمل طریقے سے اس کا ناطقہ بند کرنا شامل ہیں۔ اس قسم کی اخلاقی اقدار کو، جو ماحول کے بارے میں ڈاروئی نقطہ نظر کی نمائندگی کرتی ہیں، اگر بغیر کسی فلمی ویلے کی دلچسپ پیشکش کے، اپنی اصل حالت میں براہ راست سامنے لایا جائے تو ہمیں ان سے گھن آئے۔ اسی لیے انھیں 'کاؤ بوائے' کی فلموں اور 'ٹائم اینڈ جری' ایسے کارٹونوں کی صورت میں یوں پیش کیا جاتا ہے کہ جیسے ان میں تشدد اور گنوار پن ایسی جنسی اقدار یا سوچ فہم اور کردار کے کسی خاص پیڑن کی تلقین نہیں کی جا رہی، بلکہ یہ سب ایک سادہ اور بے غرض قسم کی تفریخ ہے جس میں ہرگز ہرگز کوئی 'رمز' پوشیدہ نہیں۔ (ہم اس 'تفریخی تصادم' کو 'حق و باطل کا معركہ' نہیں کہہ سکتے۔ نیز انجوں اور شوئی کے بھی دیگر بہتر انداز ہو سکتے ہیں۔)

۲۔ تحریز کو شدت اور نرمی کے لحاظ سے بھی تقسیم کیا جا سکتا ہے۔ چنانچہ تحریز کبھی اپنے اندر بڑی شدت و حدت لیے ہوئے ہوتا ہے۔ اس حقیقت نگار اشتراکی ادب کی طرح جس میں مزدور طبقہ ہمیشہ فتح یاب ہوتا ہے اور 'بورڑوا' ہر حال میں زمیں بوس ہو کر رہتا ہے۔ پڑھا لکھا سمجھ دار بورڑوائی، البتہ، 'تاریخی جر' سے واقف ہوتا ہے۔ وہ جانتا ہے کہ اب مزدور طبقہ ہی 'چھا جانے والا' طبقہ ہے اور 'بورڑوا' حتی طور پر اپنی جگہ بڑھتی ہوئی اشتراکی طاقتلوں کے لیے خالی کر دے گا۔ یوں وہ اپنی قدیم طبقاتی سوچ کو شعوری سطح پر ترک کر کے اس طبقے سے آلتا ہے، تاکہ تاریخ کے اس دھارے میں 'حق کا ساتھ' بھی دے اور اس کی 'رہنمائی' بھی کرے۔ اس طرح اشتراکی نقطہ نظر کا حامل ناول کسانوں، مزدوروں اور دانشوروں کے 'لامحالہ وقوع پذیر ہونے والے انقلابی اتحاد' پر اختتام پذیر ہوتا ہے۔ تاہم سارے تحریزات اس نوعیت کے 'فضیحت آمیز' انداز و انجام کے حامل نہیں ہوتے۔ انسان کا

کسی خاص اعتقاد یا آئینہ یا لوگی کا قائل ہونا اور اس کا دفاع کرنا کوئی حرمت کی بات نہیں، لیکن اس کے ساتھ اسے یہ بھی علم ہوتا ہے کہ پروپیگنڈا کرنا اور دعوت دینا اور چیز ہے، اور اس کا عملی نفاذ دوسری بات۔ نیز اس آخری عمل میں یقیناً بہت سی ایسی رکاوٹیں بھی در پیش ہوں گی جنہیں ایساں راستے سے نہیں ہٹایا جا سکتا۔

تحجیز کی کارفرمائی علم و دانش اور صنعت و حرفت کے ایک سے دوسرے میدان میں مختلف اور کم یا زیادہ ہوتی ہے۔ یہ امر کسی خاص قوم یا جماعت میں اس علم یا صنعت کی شفاقتی اور تہذیبی حیثیت و اہمیت سے منسلک ہوتا ہے۔ چنانچہ ہم دیکھتے ہیں کہ مذہبی اعتقادات اور انفرادی و اجتماعی روایات اور تعلقات میں تحجیز بڑی شدید نوعیت کا ہوا کرتا ہے۔ یہی حال ادب و فن اور فکر و فلسفہ میں ہے۔ میکنالوجی اور صنعتی ترقی کے میدانوں میں تحجیز درمیانے درجہ کا ہوتا ہے، جبکہ طبیعتیات، کیمیا، ریاضی اور طبعی تاریخ ایسے مجرد علوم تحجیز سے بہت کم متأثر ہوتے ہیں، لیکن ہوتے ضرور ہیں کہ آخر وہ بھی انسان ہی کی فکری و علمی کاوشوں کا نتیجہ ہیں۔

۵۔ پھر ایک تحجیز کے اندر بھی مختلف نوعیت اور درجہ کے کچھ تحجیزات ہوتے ہیں۔ یہ تحجیز اس وقت بالکل گھر کر سامنے آ جاتا ہے جب مثال کے طور پر کوئی تحقیق کار کسی بڑے اور مکمل علمی پیشہ کے اندر ایک معین نقطہ نظر کے تحت اپنی تحقیق بروئے کار لاتا ہے۔ یوں وہ پیشہ پھیل کر ایک سے زیادہ تحجیزات خود میں سولیتا ہے۔ چنانچہ تحقیق کا موضوع بنائے گئے کسی ایک نظام فکر و فلسفہ میں کچھ افکار پر، اسی میں شامل دوسرے افکار کی نسبت زیادہ توجہ مرکوز کرنا تحجیز کے اندر تحجیز کہلانے گا۔ ہمارے ہاں (مصر وغیرہ میں) سماجی علوم کے جرمن نظریات کی نسبت فرانسیسی یا برطانوی نظریات پر زیادہ زور دیا جاتا ہے، باوجودیکہ یہ تمام نظریات مغربی نقطہ نظر کی نمائندگی کرتے ہیں۔ یا جیسے ہمارا کوئی مذہبی اسکالر اسلامی قانون کے کسی خاص پہلو کے لیے، بقیہ پہلوؤں کی نسبت یا ان کے مقابل، تحجیز اختیار کرے، اور اس کا مقصد دوسرے پہلوؤں کی اہمیت کم کرنے کی بجائے اختیار کردہ پہلو کی طرف توجہ مبذول کرانا یا وقت کی ضرورت کے لحاظ سے اس کی اہمیت پر زور دینا ہو۔ یہ بھی ہو سکتا ہے کہ اس کی نظر اسلامی قانون کے تمام پہلوؤں کو محیط نہ ہو، اور دوسری مختلف یا مخالف آراء کا جائزہ لیے بغیر وہ کسی شے کو حرام یا حلال قرار دے ڈالے، جبکہ فی الواقع فقہی قانون میں ایسا نہ ہو۔

۶۔ تحجیز کے اندر تحجیز والی صورت کے مقابل کوئی تحقیق پرداز بیک وقت مختلف اور متصاد نقطہ نظر کے حامل دو یا دو سے زیادہ نظام ہائے افکار کے لیے بھی تحجیز اختیار کر سکتا ہے، خواہ یہ عمل مفید

مطلوب شے کے حصول کی خاطر سوچے سمجھے انداز میں بروئے کار لایا جائے یا پوری اور گہری واقفیت حاصل کیے بغیر وہ ان باہم مختلف نقطے ہائے نظر میں کوئی انتیاز نہ کر سکا ہو۔ چنانچہ یہ ہو سکتا ہے کوئی مقرر یا ادیب 'عہدہ روش' کے عقلی رویوں اور رجالی نقطہ نظر کو اپنی تحریر و تقریر میں جگہ دے، لیکن ساتھ ہی ساتھ وہ 'جدیدیت' کے نقطہ نظر سے قوطی انداز کے حامل شعر بھی کہتا ہو، جو زندگی کی بے معنویت، انسانی وجود کی بے بُعْدَی اور حالات کے جبر میں رہتے ہوئے عقل و فہم کے استعمال کی بے فائدگی ایسے مضامین پر مشتمل ہو۔ اسی طرح کسی مغربی لکھاری کے لیے عین ممکن ہے کہ اسلام، ہندومت اور کافیو شس ازم کی مختلف و متنوع آراء سے اس لحاظ سے متاثر ہو کہ یہ سب کی سب 'دانشِ مشرق' کی نمائندہ ہیں۔

7۔ تمحیز کی ایک تقسیم جز اور کل کے لحاظ سے بھی ہے۔ چنانچہ ہم دیکھتے ہیں کہ اشیاء و افکار کے کسی مجموعے سے کبھی کوئی ایک شے یا فکری غصر لے کر دیگر کو نظر انداز کر دیا جاتا ہے۔ مثال کے طور پر مغرب کا کوئی ادیب جب کسی مشرقی ادیب یا رویے سے متاثر ہوتا ہے تو وہ اس ادیب یا اس کے رویے میں کارفرما فلفے یا اس سے مسلک تہذیبی پیڑیں کو پورے طور پر تسلیم یا اختیار نہیں کر رہا ہوتا، بلکہ اس کے صرف وہ عناصر لیتا ہے جو اس کی دلچسپی کا باعث ہوں اور جھیں وہ اپنے تصور کائنات میں جگہ دے سکتا ہو۔

اس کی ایک دلچسپ مثال آنحضرت فخر جیرالله ہے، جس نے انیسویں صدی میں عمر خیام کی رباعیات کا انگریزی میں آزاد شعری ترجمہ کیا۔ شعوری یا لاشعوری طور پر اس نے ایران کی مسلم تہذیب سے اس غصر کا انتخاب کیا جو اس کے وکوریاً عہد کے مزاج سے مطابقت رکھتا تھا، یعنی جس میں کائنات سے ایک گہری بے گانگی اور عدم ہم آہنگی کا احساس پایا جاتا ہے۔ اسی سلسلے کی ایک اور مثال گوئئے کا حافظ شیرازی سے متاثر ہو کر اپنا مشرقی دیوان ترتیب دیتا ہے۔ دوسری طرف ہمارے کئی ادیبوں شاعروں کی مثال ہے جو شیلکسپیر سے متاثر ہوئے اور اس کے بعض ڈراموں اور نظموں کا اپنی زبان میں ترجمہ کیا۔ تاہم یہ بات ان کے پیش نظر ہی کہ شیلکسپیر کے تصور کائنات سے قطع نظر کرتے ہوئے فقط وہ چیزیں انتخاب کریں جو ان کی اپنی یا قاری کی دلچسپی کا باعث ہوں، یا جن سے ان کے کسی موقف کو تقویت ملتی ہو۔ اس جزوی تمحیز کے مقابل کلی تمحیز میں کسی نظام فکر و عمل کو اس کے تمام تر پہلوؤں، خوبیوں خامیوں اور ضمیں یا داخلی تعصبات سمیت قبول کیا جاتا ہے۔

جزوی تمحیز میں تمحیز (جانبدار) شخص اپنی ذات پر کامل اعتناد رکھتے ہوئے ایک طے شدہ نقطہ نظر

کا حامل ہوتا ہے اور اس کی اپنی ایک پہچان ہوتی ہے، جس میں وہ اپنے تہذیبی پیشہ سے استناد کرتا ہے۔ اس کے اپنے تحریرات ہوتے ہیں جن کے حوالے سے وہ کسی دوسرے تہذیبی یا ثقافتی پیشہ سے اخذ و استفادہ کرتا ہے۔ وہ اشیاء اور نظریات کی درآمد کا مخالف ہوتا ہے نہ اس عمل سے خائف، لیکن انھیں اپنے معیاروں پر پرکھنے اور اپنے تحریرات کے مطابق ڈھالنے کی ضرورت پر زور دیتا ہے۔ وہ ذہن کھلا رکھنے کا قائل ہوتا ہے اور نئی بات قبول کرنے پر آمادہ رہتا ہے، لیکن دوسرے کی میزان پر اشیاء کو تولنے اور بجائے متكلم، غائب کے صینے میں بولنے کا روادار نہیں ہوتا۔ وہ خود بھی مجتہدانہ ذہن کا مالک ہوتا ہے اور دوسروں کے لیے بھی اجتہاد کا دروازہ بند نہیں کرنا چاہتا۔ لیکن اس ساقے کے عمل کو ایک طرف کسی بند اور تنگ نظام کے اندر رہتے ہوئے یا پھر حدود و قیود سے ما درا ہو کر نہیں، بلکہ ایک جامع تہذیبی نظام کے کشادہ ماحول میں اپنی ذات پر اعتماد کرتے ہوئے انجام دینے کا قائل ہوتا ہے۔ وہ 'سامراجی' کلیہ جات، اپنانا گوارا نہیں کرتا، یعنی بجائے دوسرے سے اپنے ماحول اور مزاج کے موافق چیزیں اور آراء لینے کے، اس کا تصور کائنات اور تجزیہ و تحلیل کے بنیادی اصول لے کر انھی کے حوالے سے اشیاء اور افکار کو جانچنا شروع کر دیا جائے۔ یقیناً یہ نقطہ نظر علیمت کا حامل نہیں، بلکہ اپنی ذات، اپنے ماحول اور اپنے تہذیبی سانچوں سے پھوٹا اجتہاد ہی علمی نقطہ نظر کا حامل ہوا کرتا ہے۔ انسانی علم کلی احکام اور مطلق نوعیت کے کیساں معیارات سے نہیں، جزوی اور معروضی حقائق نیز پرکھے جانے والی اشیاء سے تعریض کرتا ہے۔ وہ ان اشیاء یا افکار کی سچائی، حقیقت اور معیار کا تعین خود انسان پر چھوڑتا ہے کہ انھیں اپنے اعتقاد، روایات اور ماحول کے مطابق جیسے مناسب سمجھے تعین کرے۔ اس کے بر عکس، دوسرے کی آراء اور نظریات کو بے سوچ سمجھے قبول کر لینا، اس کے معیارات اور تجزیاتی کلیہ جات کو اختیار کرنا ہے، جو اپنی ذات کی نفی اور ایک شکست خورده انفعانی رویہ ہے۔

۸۔ دور جدید کے تحریرات میں ایک بڑا اور اہم تحریر ہمارے مادی حالات کا ہمارے خلاف تحریر ہے، جس کی پچھلے ادوار اور تہذیبوں میں کوئی مثال نہیں ملتی۔ اس کا آغاز یوں ہوا کہ مغربی استعمار نے ہمارے دیار و ممالک میں قدم رکھنے کے بعد ہماری تہذیبی شناخت اور اقدار کے محافظ گھروں اور شہروں کو ڈھا کر اپنے نظام اقدار کے موافق شہر تعمیر کر کے بسانے۔ اس کی ان اقدار میں تیزی، کام کی زیادہ سے زیادہ صلاحیت اور مسابقت شامل ہیں۔ چنانچہ سڑکیں کشادہ اور کھلی کھلی رکھی گئیں کہ بہت سی گاڑیاں بیک وقت تیزی کے ساتھ گزر سکیں۔ گویا یہ فرض کر لیا گیا کہ گاڑیوں کی بہتان ہے اور سب لوگوں نے ایک ہی منزل پر جلد از جلد پہنچنا ہے۔ اس کے مقابلے میں پہلی نوعیت کے شہروں

کو اگر نئے سرے سے تعمیر کیا جائے تو ان میں ترجیحات مختلف ہو سکتی ہیں۔ یعنی اس بات کو پیش نظر رکھا جا سکتا ہے کہ پیدل چلنے والے 'گاڑی بانوں' سے تعداد میں زیادہ ہیں، یا یہ کہ 'پیک ٹرانسپورٹ' استعمال کرنے والے ذاتی گاڑی رکھنے والوں سے زیادہ اہم ہیں۔ جدید طرز پر تعمیر کیے گئے شہروں میں اس بات کا خیال رکھا جاتا ہے کہ انتظامیہ کی گرفت مضبوط رہے، تاکہ کوئی سماجی، عوامی تحریک سر نہ اٹھانے پائے اور لوگوں کو بآسانی تابع فرمان رکھا جاسکے۔ یہی وجہ ہے کہ جدید یورپی شہروں کی وسیع و عریض سڑکیں لاطینی زبان میں حربی گزرگاہوں (Via Militares) کے نام سے پکاری جاتی ہیں، یعنی جن کے ذریعے حکومتی سپاہ بسہولت تمام شہری آبادیوں میں داخل ہو سکے اور عوام یعنی 'پیک' کی گوشتمانی کر سکے تاکہ وہ ان 'پیک مفادات' کے 'صراطِ مستقیم' سے اخراج نہ کریں جو 'پیک' سے زیادہ مقدار طبقے کے مفادات ہوتے ہیں۔ اس کے برعکس، مگلی نما نبتابا غیر کشاور راستے گاڑیوں اور مسلح لشکروں کی جگہ پیدل چلنے والوں کی گزرگاہ ہوتے ہیں۔ گھر اب اس قسم کے مواد سے تعمیر کیے جاتے ہیں جس سے 'ائز کنڈیشنگ' ضروری ہو جاتی ہے، اور ان کی بناؤث بھی اس طرح کی ہوتی ہے کہ ہمارے گرم ملکوں میں دھوپ زیادہ سے زیادہ ان میں داخل ہو۔ یہی وجہ ہے کہ دھوپ اور گرمی سے بچاؤ کی خاطر جدید طرز زندگی کی 'ضروری اشیاء' خریدنا لازم ٹھہرتا ہے۔ پھر اگر کوئی شخص ذاتی گاڑی سے نجات پانا چاہے تو نہ صرف آنے جانے میں اس کا وقت ضائع ہوتا ہے، بلکہ روزمرہ کے تمام معمولات متاثر ہوتے ہیں اور زندگی ایجن ہو کر رہ جاتی ہے۔ اگر 'ائز کنڈیشنز' اور اس کی وجہ سے بڑھتے ہوئے بجلی کے بل سے نجات پانا چاہے تو پسینے میں بھیگ جاتا ہے اور کام کی صلاحیت کم ہو جاتی ہے۔ کام کے دن (Working Day) کا موجودہ تصور ہم نے مغرب سے لیا، جو درحقیقت مغربی ممالک کے لیے مناسب تھا۔ ہمارے ہاں اوقاتی کار، عام طور پر، فجر کے بعد سے لے کر دوپہر تک ہوتے ہیں، جس کے بعد آرام کا وقت اور پھر سہ پہر کے وقت لوگ اپنے دیگر سماجی معمولات میں مصروف ہو جاتے ہیں۔ عشاء کے بعد کا وقت سونے کے لیے ہے۔ تقسیم کار کا ہمارا یہ روایتی تصور آج بھی اپنی اہمیت رکھتا ہے، اور مناسب جانچ پرکھ کے بعد اسے باقاعدہ عمل درآمد کے لیے اختیار کیا جا سکتا ہے۔ میرا خیال ہے کہ اس طرح کام کی زیادہ صلاحیت وستیاب رہتی ہے۔ نیز جسمانی آرام کا موقع بھی خوب ملتا ہے اور خواہ نخواہ کے نقیباتی دباء سے بھی آدمی محفوظ رہتا ہے۔ کام اور آرام کے لیے وقت کی یہ تقسیم ہمارے خطوطوں کے لیے کائنات کے نظام اوقات سے بھی موافقت رکھتی ہے۔ عین ممکن ہے اسے اپنانے سے ہم دوسرے کی پیروی میں اختیار کرده ان پابندیوں سے نجات حاصل کر لیں جو بُنی اسرائیل کی پوچھ پوچھ کر لاگو کرائی گئی بندشوں سے مشابہ ہیں۔ اس طرح

ہم اپنا تخلیقی جوہر بجائے کسی کی انگریزی تقلید میں ضائع کرنے کے، ثبت اور تعمیری انداز میں اپنے ماحول، حالات اور انسانی رویوں کو بہتر بنانے میں صرف کر سکتے ہیں۔

مغرب کے تہذیبی پیغمبران کی طرف جھکاؤ

چند مثالیں

۱۹۶۳ء میں جب مجھے تعلیم کے سلسلے میں امریکا جانے کا اتفاق ہوا تو میل یونیورسٹی میں 'سرٹرم' کے دوران ایک دفعہ (اپنے مضمون انگریزی ادب کی مناسبت سے) تھیکپیئر کا ایک ڈرامہ دیکھنے اپنے ہم درسوں اور اساتذہ کے ہمراہ تھیکپیئر کو چلا۔ میں نے کوٹ پہنا ہوا تھا نہ عکائی زیپ گلو تھی، بلکہ اپنی پسند کے آرام دہ لباس میں تھا۔ جس پر ایک استاد نے میرے کان میں سرگوشی کی کہ کیا تھیکپیئر کے لیے تم کوٹ اور عکائی بھی نہیں پہن سکتے؟ میں فوراً واپس ہوا اور اپنے کمرے سے مطلوبہ طرز کا لباس پہن آیا۔ اس پر استاد صاحب نے میرے آداب اپنانے کو سراہا۔ پھر جب ۱۹۶۹ء میں وطن لوٹنے سے قبل ایک بار کچھ امریکی دوستوں کے ساتھ تھیکپیئر دیکھنے نکلا، اور انھی پرانے ادب آداب کے موافق کوٹ اور عکائی پہننے ہوئے تھا، تو دوستوں نے خوب میرا خاکہ اڑایا کہ میاں یہ فیشن تو اب پرانا ہو چکا اور پس ماندگی بلکہ جمود کا شکار ہونے پر دلالت کرتا ہے۔ تم ابھی تک اسے لیے پھرتے ہو۔ تب میں نے جانا کہ کوٹ فقط پہننے کا ایک گرم خارجی لباس نہیں، بلکہ ایک خاص علامت اور مفہوم کی حامل پوری زبان ہے۔ جس پر میں نے فیصلہ کیا کہ آئندہ اوروں کی نہیں، میں اپنی زبان بولوں گا۔ ورنہ تو میں تقلیکی بذر اور محض درسوں کی سکھلائی ہوئی بات دہرانے والا طوطا بن کر رہ جاؤں گا۔ لہذا اب میں ہر 'آخری فیشن' اور 'دنی بولی' کے پیچھے نہیں چلوں گا، بلکہ ہر بات اپنے کامل ارادے اور سوچ فہم سے اختیار کروں گا، اور بجائے خواہ خواہ کی فیشن یا نام نہاد اقدار کے پیچھے چلنے کے، اپنی مرضی کا معقول لباس پہنوں گا، چاہے درسوں کے فیشن میں وہ جمود اور بے ادبی کی علامت قرار پائے یا عزت و احترام والے نئے ادب آداب کی، (سوائے کسی انتہائی ضرورت کے وقت اور وہ بھی اس تقریب یا ادارے کی ہدایت کے مطابق جہاں مجھے جانا ہو)۔

بچپن سے میں دیکھتا چلا آیا ہوں کہ ہمارے متوسط طبقے والے گھروں کے ماحول میں تباہ کا بڑا سبب 'چاننا ڈزر سیٹ' رہا ہے، جس کی کوئی نہ کوئی پلیٹ گھر کے کسی فرد، ملازمہ یا مہمان (یا خدا معلوم خود) سے ٹوٹ جاتی۔ یہ سیٹ عام طور پر ایک جیسی چھے یا بارہ پلیٹوں پر مشتمل ہوتا ہے۔ دعوتوں میں بڑی ترتیب اور اہتمام کے ساتھ گلاس اور یہ پلیٹیں سجا کر رکھی جاتی ہیں۔ ان میں سے اگر ایک بھی

ٹوٹ جائے تو اس حسابی ترتیب میں خلل پیدا ہو جاتا ہے جسے کسی نامعلوم وجہ سے برقرار رکھنے کی بھیں بچپن سے تلقین کی گئی ہے۔

سو بجائے اس کے کہ ترتیب میں خواہ نخواہ کا خلل پیدا ہو اور ہمارے ذوق کو برا لگے، میں یہ کہنے کی جسارت کرتا ہوں کہ غیر حسابی ترتیب اپنانے میں کیا حرج ہے؟ اس طرح نام نہاد، جھوٹی عظمت کے بت کی پرستش اور بے وجہ کی پریشانی اٹھانے سے بھی بچا جا سکتا ہے۔ ورنہ کمال تو ہم حاصل کرنے سے رہے کہ وہ صرف خدائے برز کے لیے ہے۔ چنانچہ بچھے، بارہ یا چوپیں کی ریاضی ترتیب توڑ کر سات، آٹھ یا نو کا عدد اپنانے میں کیا مضائقہ ہے۔ اسی طرح کیا لازم ہے کہ تمام پلیٹیں ایک جیسی ہوں؟ ہر پلیٹ اپنی کسی منفرد شکل کی حامل ہو سکتی ہے۔ خریدنے اور میز پر رکھنے میں بھی سہولت اور ترتیبی عدد ٹوٹنے کا بھی کوئی خدشہ نہیں۔ علاوہ بریں، مختلف طرز کی پلیٹیں اور گلاس ایک طرح کے تنوع اور کثرت کا احساس بھی دلائیں گے، جو انسانی زندگی کا ایک لازمہ ہے، خاص طور پر جبکہ ہم کثرت و تعدد (pluralism) کے دور میں جی رہے ہیں۔ اس میں یہ پہلو بھی نکل سکتا ہے کہ دوست احباب بھی تختے کے طور پر پورا سیٹ خریدنے کی مشکل میں پڑنے کی بجائے سہولت سے اپنے ذوق کا نمائندہ ایک آدھ کپ یا گلاس خرید کر آپ کی نذر کریں، جو خلوص کا نمائندہ بھی ہو اور آپ کے لیے واقعی ایک خوش کن یاد کا حامل بھی۔ میں یہ بخوبی جانتا ہوں کہ میری یہ تجویز یقیناً قبول عام کی سند حاصل نہیں کر سکے گی، اور مجھے اس پر اصرار بھی نہیں۔ دیے بھی آپ کے ذوق میں تبدیلی کا خواہاں میں کون ہوتا ہوں!

ہاں، اگر فرانس کا کوئی 'فیشن ڈیزائن' فطرت کی طرف لوٹنے کی دعوت دے اور اپنے نئے ڈیزائن کردہ کپڑوں میں (کسی قدرتی طور پر 'فیشنی') طوٹے کے پروں جیسے رنگ استعمال کرے تو لوگ اسے اختیار کرنے میں قطعاً کوئی عار محسوس نہیں کریں گے، کہ یہ ایک فیشن ڈیزائن کا 'حکم' ہے۔ اسی طرح اگر وہ یہ 'حکم لگائے' اور کہے کہ فطرت تقاضا کرتی ہے کہ 'جوبیل' کی بناد بدل کر اس میں ارتقاۓ انسان کی علامت دم بھی لگا دی جائے تو کیا کوئی اس ڈیزائن کو رد کرنے کی جرأت کرے گا؟ نہیں نا! تو پھر مجھے بتائیے کہ میری ایک فطری اور انسانی تجویز کو رد کرنے کی کیا وجہ ہے، جبکہ ایک مغرب یا مغرب کے پیر دکار مشرقی ڈیزائن کی ہر اٹھی سیدھی اچھی مقبولیت کے درجے پر فائز ہو جاتی ہے؟!

جب آپ کسی متوسط طبقے کے (مصری) گھر میں داخل ہوتے ہیں، تو آپ کو وہاں ایک کھانے

کا کمرہ نظر آئے گا، ایک خوب سجا ہوا ڈرائیور جو بیٹھنے کے کمرے (سٹنگ روم) سے الگ ہو گا اور ایک سونے کا کمرہ (بید روم)۔ اس کے مقابلے میں روایتی جاپانی گھر اس سے قطعاً مختلف انداز کا حامل ہے۔ وہ (بڑے یا چھوٹے) ایک کمرے پر مشتمل ہو گا، جس میں مقامی جاپانی بنت کا ایک قائلین بچھا ہوا ہوتا ہے۔ دن کے وقت یہ بیٹھنے اور کھانے کے کمرے کے طور پر استعمال میں آتا ہے اور رات کو سونے کے کمرے کا روپ دھار لیتا ہے۔ جاپان میں متوسط طبقے کے بیشتر لوگ اب بھی اسی طرز کے مکانوں میں رہائش پذیر ہیں۔ جبکہ ہمارے متوسط طبقے کے لوگ، اپنی اپنی ہمت و توفیق کے لحاظ سے، بڑی حد تک مغربی انداز تعمیر اپنا چکے ہیں، اور روایتی انداز کے وہ گھر تقریباً مٹائے جا چکے ہیں جن میں اوپنجی بیرونی دیواریں، صحن اور کروں میں خاص طرح کا فرنیچر ہوتا ہے۔ مصر اور کمی دیگر عرب ممالک میں مغربی طرز کے مکان بنانے کا سلسلہ انسیوں صدی کے اواخر میں شروع ہوا، جب بڑے بڑے جاگیر داروں اور دربار کے اعلیٰ عہدے داروں پر مشتمل غربیائے ہوئے ارتقراطی طبقے نے مغربی طرز بود و ماند اختیار کیا۔ ارتقراطی لکھر کے نمائندوں نے ہمارے ملکوں کو یورپ نظری بنانے کی خاطر اپنے ثقافتی ورثے کو یکسر ترک کر کے اپنے ماحول اور گھروں کی مغربی طرز پر تعمیر اور تشكیل نو کے لیے یورپ سے انجینئر منگوائے۔ اور جیسے کہ ہمارے معاشروں کی روایت ہے، متوسط طبقے کے بیشتر لوگوں نے اس امیر کبیر طبقے کی تقلید کی۔ تاہم ان کے پاس نہ تو اتنے وسائل تھے کہ پوری طرح ان کی پیروی کر سکتے اور نہ وہ مغربی طرز تعمیر سے مکمل طور پر واقف تھے۔ چنانچہ ان کے مکان اپنے محدود بجٹ اور کم جگہ کے مطابق ہی نئے طرز تعمیر کا ساتھ دے سکے۔ یوں مصر میں اس طرز تعمیر نے رواج پایا جسے یورپی لوگ 'لوئی فاروک' طرز کا نام دیتے ہیں، یعنی جو 'لوئی کا ناز' اور 'لوئی زیز' کے خالص فرانسیسی طرز کا نمائندہ نہیں، بلکہ اس کا چہبہ اور ادنیٰ درجے کی تقلید ہے۔

اسی تقلید میں اب ایک مصری گھر کا فرنیچر ٹرک یا وین پر لد کر دمیاط کے کسی مشہور فرنیچر بنانے والے کارخانے سے نہیں آتا، بلکہ یہ سامان یہاں ایک پیچیدہ و مرکب تاریخی عمل سے گزر کر پہنچا ہے۔ یہ فقط گھر میں رکھنے کی چیزیں نہیں، بلکہ ارتقراطی طبقے کے اپنائے ہوئے ایک شعوری تہذیبی رویے کی عکاسی کرتی ہیں، جس کے تحت طرز تعمیر اور فرنیچر میں مغربی پیشہ کو ملحوظ خاطر رکھا جاتا ہے۔ یہی پیشہ غیر شعوری طور پر متوسط طبقے میں سراحت کر چکا ہے۔

اس سلسلے میں دلچسپ بات یہ ہے کہ مغربی ثقافت کی طرف جھکاؤ کا یہ غیر شعوری رو یہ کسی شخص کی حقیقی زندگی اور اس کے طرز عمل سے بھی متصادم نظر آتا ہے۔ متوسط طبقے کے ایک گھر میں اتنی جگہ نہیں ہوتی کہ مغربی طرز کا یہ سارا فرنیچر اس میں پورے طور پر اپنی اپنی جگہ رکھا جا سکے۔ چنانچہ

گھر کے تمام افراد کے لیے یہ سامان پریشانی کا موجب بنا رہتا ہے۔ خریدنا ضروری نہ ہرا کہ اس کے بغیر ترقی کے اس دور میں پس ماندہ کھلائیں گے، اور پھینکنا یا کسی کو وینا ممکن نہیں کہ اس پر اچھی خاصی رقم خرچ ہوئی ہے، جبکہ رکھنے کے لیے جگہ زیادہ چاہیے۔ لہذا اسے یہاں وہاں قریب قریب جوڑ کر رکھ دیا جاتا ہے، اور گھر کے افراد بڑی مشکل سے ادھر ادھر ہو کر گزرتے ہیں۔ پھر خاتون خانہ کے لیے بھی مصیبت کہ کس طرح اسے بچوں بلکہ سب افراد خانہ کے شر سے محفوظ رکھے۔ اس سلسلے میں اسے بخختی سے کام لینا پڑتا ہے، اور کبھی گھر کا ماحول بھی مکدر ہو جاتا ہے۔ ڈرائیور میں صرف چند پر بند رہتا ہے۔ وہ کسی اہم مہمان یا ملاقاتی کی آمد پر ہی کھولا جاتا ہے، جو سال بھر میں ڈرائیور ایک بار ہی زیارت کا شرف بخختی ہے۔ گویا یہ ڈرائیور روم اصحاب خانہ کے لیے ایک سفید ہاتھی ہے جو خواہ مخواہ جگہ بھی گھیرتا ہے اور وسائل کے ضیاع کا باعث بھی بنا رہتا ہے۔ کھانے کا کمرہ البتہ بیٹھنے کے کمرے کے طور پر بھی استعمال میں آ جاتا ہے، اور ڈرائیور نیبل سے بھی عام میز کا کام لے لیا جاتا ہے۔ یعنی روایتی پیٹریں نیہاں درآمدہ مغربی پیٹریں پر غالب آ گیا۔

اب کھانے بیٹھنے کے کروں کو چھوڑ کر ہم ڈرائیور کا جائزہ لیتے ہیں۔ کسی ایک عام سی چیز ہے جو لکڑی، دھات یا پلاسٹک کی بنی ہوتی ہے، جس کی چار اور بعض اوقات تین ٹانکیں ہوتی ہیں۔ سب جانتے ہیں کہ یہ بیٹھنے کے کام آتی ہے۔ کبھی کبھی البتہ اس پر کھڑے ہو کر بلب، ٹیوب لائٹ وغیرہ بھی لگائی جاتی ہے۔ تقریباً ہر علاقے اور ہر دور میں اس کا وجود (ظنی طور پر) ثابت ہے۔ جب خلیج کے ممالک میں سانحہ کی دہائی میں، اور بعض دیگر عرب ملکوں میں اس سے قبل یونیورسٹیاں بنائی گئیں تو یہاں باقاعدہ طور پر کسی کا استعمال دیکھنے میں آیا۔ لیکن کوئی نہیں جانتا تھا کہ کسی کی ایجاد ایک خاص ماحول کے اندر عمل میں آئی اور اس کی اپنی ایک تاریخ ہے۔ کسی کے بغیر بھی معقول انداز سے، سہولت و آرام کے ساتھ بیٹھنے اور پڑھنے لکھنے کا کام کیا جاتا ہے۔ پھر یہ کہ کسی کی موجودہ وضع قطع اور بلندی، ریڑھ کی ہڈی کے لیے بھی نقصان کا باعث ہو سکتی ہے۔ نیز یہ زیادہ مناسب ہے کہ کسی زیادہ بلند ہونے کی بجائے پنجی اور زمین کے نسبتاً قریب ہو، جو کم خرچ بھی ہو اور کسر کے لیے بھی آرام دہ، جو عین ممکن ہے کسی ثقافتی پہچان کا حوالہ بھی بن سکے۔ شاید کسی کو معلوم نہیں تھا کہ یورپی تہذیب میں کسی کو شروع ہی سے اس لیے اپنایا گیا کہ وہاں کے انتہائی سختے ماحول میں بجائے قالین یا بوریا پر بیٹھنے کے یہ انھیں زیادہ مناسب گی۔ اس کے مقابل مشرقی تہذیب نے سختہ یا گری ہر موسم میں چٹائی کو ترجیح دی اور یہ ہمارے تہذیبی وجود کی شناخت اور ایک خاص علامت کے طور پر سامنے آئی۔ لیکن اب کسی ہی (شاید 'اقتدار کی کسی' کے حوالے سے) ہم سب کے ذہنوں

میں ترقی کی علامت بن کر بیٹھے چکی ہے، جیسے اس کے بغیر ترقی کرنا ممکن نہ ہو۔ حالانکہ یہ تنزلی کی بھی ایک علامت رہی ہے۔ انیسویں صدی تک سلاویکی لوگ کرسی پر بیٹھ کر دیوتاؤں کو اپنی جان کی مقدس قربانی پیش کیا کرتے تھے۔ ان کے مقابل عرب اور چینی زمین پر بیٹھ کر دنیا پر حکمرانی کرتے رہے، اور داخلی لحاظ سے انتہائی گندھی گتھی، مرکب تہذیبوں میں رہ کر اپنا کردار بخوبی ادا کیا۔ لیکن اس بات سے یقیناً وہ ملازم واقف نہ تھا جس نے ایک عرب ملک کے ائمہ پورث پر وی آئی پی وینگ ہائل میں صوفوں کی کمی اور میری تھکاوٹ کے باعث یونیچے بچھے صاف دیزرتالین پر ایک طرف بیٹھے سے مجھے منع کیا، اور بڑے 'اذعان و یقین' سے کہا کہ یہ تہذیبی روایہ نہیں ہے۔ یہاں کوئی یہ نہ سمجھ بیٹھے کہ میں کرسی کا استعمال ترک کرنے کا سبق پڑھا رہا ہوں۔ بلکہ میرا مقصد سوق فہم کے درستچے کھولنا اور فکر و اجتہاد کا دروازہ ہوئے تہذیبی پہچان کی خاطر کوئی معقول متبادل تلاش کرنے کی دعوت دینا ہے۔ کیا ہمارے لیے کوئی چیز دریافت یا ایجاد کر کے تہذیبی تاریخ میں اپنا حصہ ڈالنا ممکن نہیں رہا؟ ہم فقط انتظار کریں کہ کوئی آئے اور بتائے کہ کرسی سے مثال کے طور پر ریڈھ کی ہڈی کے مہروں کو نقصان پہنچنے کے علاوہ لکڑی کے حصول کے سلسلے میں جنگلات کو بھی خطرہ لاحق ہو سکتا ہے۔ یا اگر یہ دھات اور پلاسٹک کی بنی ہے تو بھی اس کا استعمال بالکل یا بحال موجودہ ٹھیک نہیں۔ اس کے بعد ہمیں بتایا گیا کوئی 'حکم' بجا لا ایں۔

عرب ممالک میں صحراًی علاقے کے اندر پتھر سے یونیورسٹیاں تعمیر کرنے کے بعد 'اڑ کنڈیشہ'، لگائے گئے۔ گھر فرانسیسی یا اطالوی طرز تعمیر کے مطابق بنائے گئے تو ان کی 'ستر پوشی' کے لیے گرداء گرد اوپنی دیواریں تعمیر کرنا پڑیں تاکہ شرعی تقاضے بھی پورے ہو سکیں۔ یعنی کھانے کا کمرہ اگر افراد خانہ کی بیٹھنے کی ضرورت سے متصادم تھا تو یہاں چاروں اور سے کھلے، پورے گھر کا مسلم صارفین کی 'شرعی ضرورت' سے ملکراو ہو رہا ہے۔ یہ کہنے کی تو قطعاً ضرورت نہیں کہ اپنے تہذیبی اور ماوس طرزِ حیات سے بالکل مغایر طریقے اور طرز تعمیر اپنانے سے خود اپنے آپ سے جو اجنبيت کا احساس پیدا ہوتا ہے، اس نے ہماری سہولت و ضرورت اور تجدُّد پسندی و تقلیدِ مغرب کے درمیان ظاہری تصادم کے علاوہ ہمیں داخلی طور پر بھی منقسم کر دیا ہے۔

یہ گھر اور عمارتیں جو ہم نے تعمیر کی ہیں، بیشتر یوں معلوم ہوتی ہیں جیسے کسی دکان میں ترتیب سے سجا کر رکھے گئے ڈبے یا قریب قریب استادہ 'ریفریجریٹر' ہوں، جن کے اطراف میں کورنچی طرز کے آرائش عمود کھڑے کر کے یا اوپر نقش و نگار بنا کر زیب و زینت کر دی گئی ہے۔ اس میں کچھ مشرقی انداز بھی ہو سکتا ہے، لیکن مشرقی اسلامی خط ان میں کہیں نظر نہیں آئے گا۔ بلکہ بازاروں،

شہر اہوں تک کے نام اب کمپیوٹر سے لکھے جاتے ہیں۔ اسکلوب میں ہم لوگ خطاطی کی تعلیم بھی حاصل کیا کرتے تھے۔ پھر جب ترقی کے راز ہم پر مخفف ہوئے تو خط والا پیغماڑ ختم کر دیا گیا اور اس کے ساتھ ہی خطاطی کا فن بھی زوال کا شکار ہو گیا۔ اب جو نسلیں پیدا ہوئیں، وہ اس فن اور اس کی جماليات سے یکسر نا آشنا ہیں۔ خطاط کا لفظ ایک عار بن کر رہ گیا ہے۔ اب خطاط وہ 'پینٹر' ہے جو کوکا کولا اور فلموں کے اشتہار لکھا کرتا ہے، بلکہ یہ بھی زیادہ تر اب کمپیوٹر میں ہی بنائے جاتے ہیں۔ اس بات کو اپنے ورثے سے ایک طرح کی لاتفاقی کا شاخانہ یا وقت کی ضرورت کہہ کر ثالا جا سکتا ہے، اور یہ ہے بھی، لیکن اصل بات یہ ہے کہ ہم نے فن کا وہ نظریہ اپنا لیا جو مجملہ دیگر باتوں کے مغرب سے درآمدہ ہے۔ مغرب میں خط، فون لطیفہ کے ضمن میں نہیں آتا، جبکہ ہمارے ہاں خطاطی، ذوقی جمال کی آہیاری کا ایک اہم فنی وسیلہ رہا ہے۔ لیکن مغرب میں چونکہ ایسا نہیں ہے، تو اب ہمارے ہاں بھی اس کا مول دو کوڑی کا نہیں رہا۔

ہم میں سے بیشتر کے نزدیک، جو جدید تعلیم یافتے ہیں، یہ ایک مسلمہ اور ناقابل تردید امر ہے کہ ہماری تعلیمی پس مندرجہ کا بنیادی سبب اور خرابی کی اصل جڑ، اس باق کے زبانی یاد کرنے میں مضر ہے۔ بلکہ بعض کے خیال میں اس کے ڈاٹھے دینی تعلیم اور حفظ قرآن سے جا ملتے ہیں۔ میرا بھی یہی نظریہ تھا، لیکن اس وقت مجھے شدید دھچکا لگا جب ۱۹۶۳ء میں امریکا کی کولمبیا یونیورسٹی میں میں نے ایم اے انگریزی کے لیے داخلہ لیا، اور وہاں مجھے لازمی نصابی ضرورت کے تحت بعض رومانوی شعراء کی نظمیں زبانی یاد کرنا پڑیں۔ پوچھنے پر معلوم ہوا کہ طالب علم اور پڑھے جانے والے متن کے درمیان گہرا اور حقیقی ربط پیدا کرنے کا اس سے بہتر اور کوئی وسیلہ نہیں۔ پھر مجھے جاپانی نظام تعلیم کے بارے میں پتا چلا کہ اس میں بھی حفظ کو اہمیت حاصل ہے۔ مزید برآں، بہت سے انسانی علوم میں طالب علم کے لیے بنیادی اصول اور ان سے متعلقہ بہت سے اہم پیارگراف اور مقولہ جات زبانی یاد کرنا ضروری ہیں۔ یوں مجھے اپنا 'پہلے والا جدید نظریہ' تبدیل کرنا پڑا، اور یہ احساس ہوا کہ زبانی یاد کرنے کی اہمیت سے انکار در حقیقت اپنے ورثے کا بے سوچ سمجھے، کیونکہ آمیز رہ ہے۔ اپنے تہذیبی ورثے کا ہم اگر احترام اور اعتماد کے ساتھ جائزہ لیں تو معلوم ہو گا کہ حفظ کا استعمال، نقد و نظر کا ملکہ بڑھانے میں بڑی معاونت کرتا ہے۔

جدید عربی ادب میں ڈرامے کی تاریخ، المیہ، طربیہ، تاریخی اور دیپاٹی پس منظر والے فرانسیسی اور انگریزی ڈراموں اور اس سلسلے میں ارسٹو سے لے کر بریجنت اور ارکو تک کے مغربی نظریات کے ترجمے سے شروع ہوتی ہے۔ یوں ڈرامہ ہمارے ہاں مغرب سے آیا اور اسی کے نقطہ نظر سے دیکھا

گیا، جس میں تماشائی اشیع کے سامنے بیٹھتے ہیں جو ڈرامہ شروع ہونے سے پہلے اور ختم ہونے پر ایک پردے سے ڈھانپ دیا جاتا ہے۔ اداکار اپنی اداکاری سے یقین دلانے کی کوشش کرتے ہیں کہ ان کی دنیا ہماری دنیا سے براہ راست یا علماتی طور پر مشابہ ہے۔ یعنی یا کچھ تبدیلی کے ساتھ تراجم کرنے کے بعد، اسی نقطہ نظر سے ہم نے طبع زاد ڈرامے لکھنے شروع کیے، لیکن خود ہمارے ادبی ثقافتی ورثے میں ڈرامے کی جو مختلف شکلیں پائی جاتی ہیں وہ ہم سے اوچھل ہی رہیں یا انھیں سامنے لانے کی کوشش نہ کی گئی۔ حالانکہ 'سیرت ہلال' کوئی غنائی یا معروف کہانی کی شکل والی لوک داستان نہیں، بلکہ درجہ اول کی ڈرامائی تشكیل ہے، جس میں ڈرامے کے ساتھ ساتھ قصہ و غناء کا عنصر بھی شامل ہے۔ اسی طرز پر 'صدقہ الدنیا'، 'خیال الظل' اور دیگر ڈرامائی کہانیاں اور تشكیلات ہیں۔

اگر ہم جاپانی ڈرامے 'نوہ' اور 'کابوکی' کو دیکھیں تو فین ڈرامہ کی ایک یکسر مختلف شکل میں ہمایے سامنے آتی ہے۔ اس میں تماشائی اور اداکار ایک دوسرے کے آمنے سامنے نہیں بلکہ ہم آمیز ہوتے ہیں۔ خود ڈرامہ بھی مختلف ادبی اصناف کا ایک خوبصورت امتحان ہوتا ہے۔ ہم استفادے کی نظر سے جاپانی، قدیم ہندی، چینی اور خود اپنے ادبی ورثے میں ڈرامے کی مختلف شکلؤں کا مطالعہ کریں تو ہمارا فین ڈرامہ ایک مختلف فتح اختیار کر سکتا ہے اور اس سلسلے میں ہم اپنا ایک فنی نقطہ نظر تشكیل دے سکتے ہیں، بجائے مغرب کی انہی تقیید کے جو کافی عرصہ سے ہم کرتے چلے جا رہے ہیں۔)

مغربی تہذیبی پیٹرین کا غلبہ

پچھلی تمام مثالوں سے یہ واضح ہوتا ہے کہ ہم نے اپنے ورثے کو ترک کر کے دوسروں کا ورثہ، اس میں پہاں مقایم و اغراض کو جانے بغیر، دل و جان سے اپنا لیا ہے۔ اس سلسلے میں اپنی اور دوسرے کی تہذیب اور ورثے کو نقد و نظر کی کسوٹی پر پرکھنے کی تکلیف گوارا نہیں کی۔ ہم نے مغربی تہذیبی پیٹرین اور اس کی ثقافتی پیداوار کو تمام و کمال اپنے ایک بالکل مختلف اور اس سے متصادم ماحول میں لا کر اپنا شروع کیا۔ اس طرح جب اپنی اصل و نہاد سے بیگانہ ہوئے تو نہ کی چال چلنے والے کوئے کی طرح ان جیسے بن پائے نہ اپنی حیثیت برقرار رکھ سکے۔ (کالمُنْبَتِ لَا أَرْضًا قَطَعَ وَلَا ظَهُرًا أَبْقَى)۔ پھر آپس میں ایک دوسرے سے یکسر مختلف تعلیمی اور ثقافتی پس منظر نے ہمارے لیے مزید الجھن پیدا کی۔

بیسویں صدی تک آتے آتے مغربی تہذیبی پیٹرین ہمارے بیشتر مفکرین اور عوام کے ایک بڑے حصے کے وجدان و شعور کا مکمل طور پر حصہ بن گیا۔ اب اس میں قطعاً اچنچھے کی بات نہیں کہ یہ ثقافتی

استعمار، مادی و معنوی ہر دو سطح پر ہمارے ہاں کیوں کامیابی حاصل کرتا گیا۔ اس کی پیداواری اور انتظامی صلاحیت، مادی آسانیوں، تفریح فراہم کرنے والے نئے نئے فنون، نیز براہ راست اور فوری توجیہ و سبب تنانے والے فلسفوں نے ہمارا دل مودہ لیا۔ انھی بڑھتی ہوئی کامیابیوں کے باعث، جو مغرب کو اس پیشہ کے ابتدائی مرحلہ میں حاصل ہوئیں، مغربی انسان کا اپنی تہذیب و ثقافت پر اعتماد بڑھتا چلا گیا اور وہ یہ سمجھنے لگا کہ اس کا تصور کائنات انسانی فکر کی معراج ہے؛ ساری انسانی تاریخ جدید مغربی تہذیب کی تاریخ میں ضم ہو کر ہی سعادتِ عظمی کے درجے تک پہنچ سکے گی؛ مغربی علوم ہی عالمی علوم ہیں اور ان میں بیان کردہ نظریات حرف آخر؛ اور مغرب کا یہی تہذیبی پیشہ ہر جگہ اور ہر زمانے کے لیے سند کا درجہ رکھتا ہے یا کم از کم اس دور میں تو ایسا ہے۔

مسلم دنیا کو اس تہذیبی پیشہ کے صورت پذیر ہوتے ہی اس کے ساتھ سخت کشمکش کا سامنا رہا ہے۔ خلافتِ عثمانیہ نے استعمار کے عسکری حملوں کے خلاف 'دارالاسلام' کا مختلف محاذوں پر دفاع کیا۔ اس پر استعماری طاقتیں دولتِ عثمانیہ کے گرد گرد گھیرا ڈالنے لگیں۔ ایک طرف افریقا اور دوسری جانب برصغیر کو اپنی طالع آزمائی کا ہدف بنایا۔ تاہم عالمِ اسلام کے وسطیٰ ممالک محفوظ رہے، جس کا ایک سبب کچھ مغربی ممالک کا نئی دنیا (امریکا) کی جانب متوجہ ہونا بھی تھا۔ لیکن دولتِ عثمانیہ کے بحران سے دوچار ہوتے ہی مغربی لشکر مشرق کے اسلامی ممالک پر چڑھ دوڑے۔ نپولین کے مصر پر حملے کے ساتھ ہی مغرب نے سلطنتِ عثمانیہ اور بقیہ عالمِ اسلام کے حصے بخربے کرنے کا عمل شروع کر دیا۔ روس بھر اسود کی جانب ترک عمدداری کی ریاستوں پر قابض ہو گیا، انگریز پہلے قبرص اور پھر مصر تک آ پہنچا، اور فرانس نے پھر ممالکِ شام اور عالمِ اسلام کے مغربی حصے کو اپنا ہدف بنایا۔ یوں 'ہوں' استعمار نے پیشتر مسلم دنیا کے نکلوں نکلوں کے کر دیئے۔

مغرب کی عسکری طاقت، سائنسی دریافتیں، اس کے علمی و عقلی پیشہ کو اپنانے میں سہولت اور ظاہری لکشی، وہ بنیادی اسباب تھے جن کی وجہ سے عالمِ اسلام سمیت تیری دنیا کے بھی ممالک اپنے تعمیری اور ترقیاتی منصوبوں میں مغرب کی انگلی تقلید میں مصروف ہو گئے۔

یہ بات سب سے زیادہ آزاد لادیئی (سیکولر) سوچ میں نمایاں ہو کر سامنے آئی۔ یہ خیال کر لیا گیا کہ ہماری 'نشاۃ ثانیہ' کا راز مغربی فکر و فلسفہ کی اپنے ہاں 'دیانتدارانہ' منتقلی، اس کے تہذیبی پیشہ کو اس کی تماضر 'خوبیوں خامیوں سمیت' اپنانے اور مسلم معاشروں کے اجتماعی اور انفرادی طرز فکر و عمل کی اس پیشہ کے مطابق تشكیلیں نو میں مضر ہے۔ مصر میں اس میلان کی نمائندگی نسل نشاۃ ثانیہ (جلیل

النهضه) نے کی، جو احمد لطفی، شبلی شمیل، سلامہ موسیٰ وغیرہم پر مشتمل تھی۔ ان میں کچھ تو یکسر غربیائے ہوئے، انہا پسند اور اپنی تہذیبی شناخت سے بیگانہ تھے، جنہوں نے بالکل مضمکہ خیز طور اطوار اپنانے پر ابھارا، جیسے ہیئت پہننا اور معیاری عربی ترک کر کے مقامی لہجہ اپنانا اور اسے عربی اسلامی رسم الخط کی بجائے باکیں سے دائیں لاطینی حروف میں لکھنا۔ (ترکی اور اندونیشیا ملائیشیا وغیرہ میں بھی دائیں سے باکیں لکھے جانے والے رسم الخط اسی استعماری نقطہ نظر کے تحت ترک کیے گئے۔ تاہم کچھ نسبتاً معقول تھے اور پچگانہ نوعیت کی تجاویز پیش کرنے سے گریزاں رہے۔ لیکن معتدل ہوں یا انہا پسند، لبرل ذہن کے لوگوں والی اس نسل نے اپنے معاشرے کو یکسر غربیا دینے اور تعمیر و ترقی میں مغرب کی کامل پیروی کرنے پر زور دیا۔

اس کے ساتھ ساتھ کیونٹ اور اشتراکی (المعروف 'سرخ انقلابی') تحریک بھی سرگرم عمل تھی۔ اگرچہ ان 'باکیں بازو' والوں کا موقف، سرمایہ داری اور مغرب کی سیاسی و اقتصادی آزادی پر تنقید کا حامل رہا ہے، لیکن یہ لوگ مغرب کے ثقافتی اور علمی ظواہر کے پیچھے کارفرما فکری و تہذیبی پیڑیں کو بنیادی طور پر مانتے اور اسی سے استمداد کرتے تھے۔ چنانچہ ان کے ہاں مغربی تہذیب پر تنقید اس کی سیاست اور میثاث کے صرف انتظامی پہلوؤں تک محدود رہی۔

بیسویں صدی کی چوتھی دہائی میں مغرب کا یہ تہذیبی پیڑیں عرب ممالک میں کسی حد تک پس منظر میں چلا گیا اور 'اخوان المسلمين' جیسی اسلامی تحریکیں اور 'مصر بُرنا' (مصر الفتاة) طرز کی قومیتی نظریے کی حامل اشتراکی جماعتوں وجود میں آئیں۔ اس طرح ایک طرف عرب قومیت اور دوسری جانب فکر و فہم میں اسلامی انداز اختیار کرنے پر زور دیا گیا۔ 'باکیں اور باکیں بازو' کی ان تحریکوں نے مغرب کے تہذیبی پیڑیں سے انحراف کرتے ہوئے اپنے ورثے ^{الله} شخص کو ابھارنے اور اپنانے کی دعوت دی۔

یقیناً یہ ساری کوششیں اپنی اپنی جگہ اہمیت کی حامل ہیں کہ انہوں نے مغرب کے تہذیبی پیڑیں کو چھوڑ کر اپنی تہذیب و ثقافت کو زندہ کرنے کی جانب قدم بڑھایا۔ لیکن اپنے اصل اغراض و مقاصد میں یہ جماعتوں بھی 'مغرب کی ترقی جیسی ترقی' کے حصول اور زمانے کا ساتھ دینے کو اپنی پہچان مغرب کی شناخت کے مطابق تنکیل دینے کی خاطر کوشاں رہیں۔ گویا اپنے معاشروں کی تنکیل نو میں کسی نہ کسی صورت مغربی پیڑیں ہی کو بطور شناختی وسیلے کے استعمال کیا گیا، گو اس کی ظاہری شکل مشرق تھی۔ شعوری یا غیر شعوری طور پر یہ موقف اختیار کرنے کے بعد اپنے تہذیبی ورثے کی دریافت

اور اس کی ترجیپ نو مغربی نقطہ نظر کے تحت کی جانے لگی۔ چنانچہ ہمیں پتا چلا کہ مغز لہ 'عقلین'، ہیں؛ عبد القادر جرجانی 'اسلو بیاتی'، طرز فکر کا حامل بلاغت دان ہے؛ اسلامی آرٹ 'تجزیدی' ہے؛ 'خوارج اور صاعدیک' کی شاعری میں 'غربت و اجنبیت' کا احساس پایا جاتا ہے؛ ابو العلاء معمری فلسفہ میں ڈیکارٹ سے پہلے اس کے 'تشکیلی نقطہ نظر' کا حامل ہے، بلکہ تشکیل کا سہرا شاید امام غزالی کے سر بجا ہے؛ اور اسلامی میراث کا دفاع کرنے والے ایک عرب مارکسی پروفیسر کے بقول مادی جدیت کے اسی فی صدقوانین اہن خلدون نے دریافت کیے۔ یوں ان محترم پروفیسر کے نزدیک، اہن خلدون، مارکس سے پہلے مارکسی ہوا، اور مسلم فکر و فلسفہ کی رو سے نہیں بلکہ اس میں فی صدم کم مارکسیت کے ساتھ جو خود مارکس میں جا کر پوری ہوئی، اہن خلدون کے فلسفے کا کوئی جواز نہلتا ہے۔ یعنی اپنے تہذیبی و رثیٰ کی اہمیت بجائے اس کے اندر پہنچ ہونے کے، مغربی تہذیبی پیغمبر سے اس کی قربت و دوری سے متعین ہوتی ہے۔

جیرت و افسوس کی بات ہے کہ مغرب کے تنقیح کا یہ فلسفہ 'خلص اسلامی نقطہ نظر' کی حامل بعض دستیح تحریکوں میں بڑی گہری جڑیں پکڑے ہوئے ہے۔ کئی مسلم مفکرین نے مغربی تہذیبی پیغمبر کے پیشتر پہلوؤں کو شعوری یا غیر شعوری طور پر اختیار کر رکھا ہے، اور اسے ایک نمونے اور حوالے کے طور پر پیش کرتے ہیں۔ ان کے نزدیک اسلامی نشأۃ ثانیہ کا منصوبہ اسی پیغمبر نے پر عمل پیرا ہونے سے نہایت 'آسانی اور حسن و خوبی' کے ساتھ کامیابی سے ہم کنار ہو سکتا ہے۔ لہذا بعض کا خیال ہے کہ مغرب کے تہذیبی پیغمبر میں صوم و صلوات، مرد و زن کے باہم اکٹھا ہونے کی ممانعت اور پردے کی پابندی جیسی 'اسلامی شقوں' کی شمولیت اور کچھ دیگر 'صناعع بدانع' سے تحسین و آرائش کر لی جائے، تو یہ کام مغرب کے بلند پایہ فکر و فلسفہ کی بہترین اسلامی تطبیق ہوگا۔ اس طرح ایک دفعہ پھر مغرب کے حوالے سے ہم مذہب کو دریافت کرتے ہیں۔ یہ بھی پتا چلتا ہے کہ دین سائنسی اکشافات سے پہلے سائنسی نظریات کا حامل ہے۔ دین اور سائنس میں کوئی تصادم نہیں۔ تمام تر سائنسی توانین قرآن میں موجود ہیں۔ (...لَا رَطْبٌ وَّلَا يَابِسٌ إِلَّا فِي كِتَابٍ مُّبِينٍ) کا جیسے یہی مطلب ہے اور قرآن سیاسی، عسکری، انتظامی، قانونی اور معاشی و معاشرتی اصلاح، نیز تدبیر و تفکر پر منی تازہ کاری کی دعوت نہیں دیتا، بلکہ یہ قدیم و جدید سائنس کی کتاب ہے (۱۲)۔ اسی طرح یہ ثابت کرنے پر پورا زور صرف کر دیا جاتا ہے کہ عورت کے حقوق اور جدید انتظامی امور کو سب سے پہلے اسلام نے دنیا کے سامنے پیش کیا۔ گویا خود اسلام کی قانونی حیثیت اور 'شرعی' جواز، مغربی تہذیبی پیغمبر سے اس کے قرب و بعد میں تلاش کیا گیا۔ اس طرح نظریاتی یا عملی طور پر اسلامی تہذیبی پیغمبر کو اپنانا، اس کی مغربی پیغمبر کے

مطابق کیا کلپ کیے بغیر ممکن نہ رہا۔

اپنے نہایا اغراض و مقاصد اور عیاں انکار و اعمال میں تنوع، اختلاف اور تصادم کے با وصف مسلم نشأہ ثانیہ کے ان تمام منصوبوں میں مغرب کو اولین مصدر و مرجع اور آخری سند قرار دیا گیا۔ یعنی مغرب وہ گھوڑا ہے جو ترقی کی دوڑ میں ہم سے آگے بڑھ گیا ہے۔ اسے جائینا، ظاہر ہے، اس کے نقش پا کھو جے بغیر ممکن نہیں۔ بلکہ اسلامی نقطہ نظر سے تو ہم نے اس پر سبقت حاصل کر رکھی ہے۔ اب فقط اسے کپڑنا اور لا کر اپنے اصطبل میں باندھنا ہے، جس کے لیے تحریکوں کا یہ سارا بکھیرا اور جماعتتوں کے یہ سب جال ہم نے پھیلا رکھے ہیں۔ مغرب نے ہمارا نقطہ نظر چھین کر اپنے میں شامل کر لیا ہے۔ یوں اس کا نقطہ نظر 'علمی نقطہ نظر' بن چکا ہے، جس کا تینقح لازم ہے۔ مغرب کی تہذیبی تشكیل اپنی جغرافیائی اور زمانی حدود و قواد سے ما درا ہو کر عصرِ حاضر کی جدید علمی بلکہ 'کائناتی' فکر میں تبدیل ہو چکی ہے۔ یہی بات پیروی مغرب کو سند جواز عطا کرتی ہے۔ اب نقطہ نظر اور مطلع نظر ایک ہی ہے۔ اب انسان کے سارے خوابوں کی تعمیر اور جسم و روح کے تمام مسائل و تکالیف کا حل، فکر و عمل کے اسی کعبے کا طواف کرنے اور اسی کا ملتمم تھام کر گزگڑانے سے ملے ہو گا۔ مغربی علوم و نظریات حرف آخر ہیں، جن کی تحریک ہر 'مشرقی' سعادت مند اور شقاوت نصیب کی تہذیب و تادیب کے لیے ضروری ہے، ورنہ کسی قسم کی ترقی ممکن ہے نہ تجدید۔

یہ فکری دیوالیہ پن، مغربی فکر و ثقافت کی طرف ہمارے نام نہاد تہذیب یافتہ طبقے کے مسلسل جھکاؤ اور اپنے تہذیبی ورثے سے بیگانگی کی شکل میں ظاہر ہوا۔ نتیجتاً ہمارے معاشرے تو 'مغرب نظر' نہ بن سکے، البتہ 'وارثی باغ' ارم' قدیم و جدید کی کشکش میں ضرور جہنم رسید ہوتا رہا اور چنستان جہاڑ جھنکار سے اٹ گیا۔

بے ولی زوروں پہ تھی، گلشن بھی ویرانہ رہا
ہم بھی بیگانے رہے، سبزہ بھی بیگانہ رہا (۱۲)

اپنے ورثے سے بیگانگی ایک طرف، ہم علمی تہذیب سے بھی محض انجان رہے۔ ہم میں سے کون ہے جس نے جاپان اور چین کو اپنے درسی مطالعے ہی کا موضوع بنایا ہو؟ کون ہے جس نے سواحلی زبان سیکھ کر افریقیہ کے مشرق میں نئے والے ان باشندوں کے بارے میں جانے کی کوشش کی ہو جن کی یہ زبان اسلام اور 'عروبة' سے ان کے تربیتی تعلق پر دلالت کرتی ہے؟ ہم فقط اس 'علمی تہذیبی ورثے' کے دل دادہ و شائق رہے جو صرف مغرب کی پیداوار ہے۔ یہ سوچنے اور جانے کی زحمت گوارا نہیں کی کہ اس میں کس نوعیت کے فکری مفہوم پوشیدہ ہیں اور اس کی جڑیں کونسی تاریخی

اور معاشرتی مٹی سے اپنا رزق کشید کرتی ہیں۔ ان کے اوپر نظر آنے والی طرزِ جدید کی ترشی ترشائی چکیلی شاخوں کی لپکتی ہمکتی بانیں اور ان میں کھلے جاذب نظر پھولوں کے مکھڑے کیونکر اور کس لیے نمودار ہوئے، کہ در حقیقت جو پچھے چھپے کانٹوں نے ”بطور پھندا“ پھیلا رکھے ہیں۔ بجائے اس کے ہماری تمام تر توجہ اور جد و جهد ان عالی معلومات حاصل کرنے میں صرف ہوئی جو دراصل مغربی ہیں، عالی نہیں۔ پھر ان معلومات کی اپنی کتابوں اور مطالعوں میں مغربی نقطہ نظر سے ترتیب نو کی گئی۔ یہ معلومات مغرب کے لیے تو مفید ہو سکتی ہیں، مگر ہمارے معاشروں کی تہذیبی لغت میں ان میں سے بیشتر کا اندراج کسی مفہوم کا حامل نہیں۔

”تہذیب یافہ“ طبقہ کے ساتھ ساتھ، یا شاید اس کے مقابلے میں، علم اسلام کے اندر ایک ”تعلیم یافہ“ طبقہ بھی پایا جاتا ہے۔ وہ طبقہ اگر مراعات یافہ ہے تو یہ ایک طرح سے حقوق یافہ یا کم از کم حقوق شناس کہلاتا ہے، لیکن فکری سطح پر ان میں انسیں میں ہی کا فرق ہوتا ہے۔ یہ لوگ بڑے بڑے مناصب پر بھی فائز ہوتے ہیں اور عام نویعت کے حکومتی و غیر حکومتی عہدے اور ملازمتیں بھی ان کے رزق و نفوذ کا ذریعہ بنتی ہیں۔ ان میں یونیورسٹیوں یا دیگر نچلی سطح کے تعلیمی اداروں کے اساتذہ، صحافی، مترجمین اور ریڈیو، ٹیلی وژن کے مستقل یا جزوی ”دانشوران“ شامل ہیں۔ یہ لوگ مغربی تہذیبی پیشین سے پوری طرح آگاہ ہوتے ہیں، مگر اس کے پوشیدہ مفہماں اور خوبیوں، خامیوں سے یا تو محض ناواقف ہوتے ہیں یا تجسسی عارفانہ برتنے ہوئے اسے ایک منتشر کن، عالی نسب افکار کے ہر دم تازہ و دلکش پھولوں کا ایسا خوبصورت گلدستہ خیال کرتے ہیں جسے خواہ مخواہ کسی مقامی تہذیب یا نظام کی ڈوری میں لپیٹ کر مخصوص طرزِ حیات کی چھاپ نہیں لگائی گئی۔ بلکہ ان کے نزدیک یہ افکار عالمگیر انسانی سوچ کی نمائندگی کرتے ہیں۔ یہ ”تعلیم یافہ“ لوگ مغرب کے ایک طرح سے آئے کار ہوتے ہیں اور اس کے تہذیبی پیشین سے نکلی اقدار کا گھری نظر سے جائزہ لینے سے قاصر، لیکن بہت اچھے ناقل اور ترویج کار ہونے کا کبھی شعوری اور بیشتر غیر شعوری طور پر فریضہ انجام دیتے ہیں۔ ”ولائے مغرب کی سے میں غرق“ لوگوں کا یہ گروہ استیعاب فکر کا شہادت عمدہ ملکہ رکھنے کا مدعا ہوتا ہے، اور عام طور پر تحصیل علم اور حصول اسناد کا شوق رکھنے کے علاوہ اپنے علم و مطالعہ کو تبصرہ و تنقید اور مباحثہ و مذاکرہ کے ذریعے عام کرنے میں مصروف نظر آتا ہے۔ مگر تنقیدی بصیرت اور مغربی نظماہائے فکر و عمل کے جامع اور اک سے بڑی حد تک محروم ہوتا ہے۔ اور یہ کوئی اچھجھے کی بات نہیں، خاص طور پر جبکہ تنقیدی ملکہ اور مستقل رائے کا حامل ہونے کے لیے اپنی اور دوسرے کی ذات سے گھری واقفیت، اپنے علیحدہ فکری نظام کی اصلاح کا کامل یقین، اپنی صلاحیت کا اور اک اور خود پر پختہ اعتماد کی ضرورت ہوتی

ہے۔ یہ بات سہل انگاروں کے لیے ممکن نہیں۔

کتنا آسان ہے تائید کی خواہ کر لینا
کتنا دشوار ہے اپنی کوئی رائے رکھنا (۱۵)

یہ تعلیم یافتہ اور 'عالیٰ فکر کے باہم عرفان سے سرمست' لوگوں کا قبیلہ ہماری تعلیم و ثقافت کے میدان میں سب سے خطرناک طبقہ دکھائی دیتا ہے۔ یہ گروہ ہمارے فکری اور معاشرتی نظاموں کو غربیانے کے عمل اور مغربی پیغمبر کو تمام تر جانبداریوں سمیت قبول کرتے ہوئے اپنا نظام اقدار اس کے مطابق تشكیل دینے کا دل و جان سے متمنی ہوتا ہے۔ ان کا مطالعہ انھیں (اور ان کے توسط سے ہمیں) بتاتا ہے کہ مغرب کی "نشاۃ ثانیۃ" کی ابتدائی فنون و آداب کی تشكیل اور انسان کو کائنات کا مرکز قرار دینے سے ہوتی ہے۔ میکیاولی اور ہوپز کے دور سے نہیں ہوتی، نہ مغربی استعمار کے آغاز اور لاکھوں انسانوں کے منظم قتل عام سے۔ ان کے ہاں انقلاب فرانس آزادی، اخوت و مساوات اور انسانی حقوق کا علمبردار انقلاب تھا۔ سیکولر انداز کا حامل وہ پہلا انقلاب نہ تھا جس میں انسان نے عقلِ محض کی پوجا کی اور تشدد و دہشت گردی کا سہارا لے کر بے گئے نسلوں کو اس کی بھیث چڑھایا۔ اپنا عرش حکومت صدیوں کی ساختہ پرداختہ جیسی تیسی تہذیبی یا دینی و اخلاقی اقدار کے لاثوں پر سجاایا، اور پھر مشرق کی جانب متوجہ ہو کر مسلم ممالک کو روندا۔ ہمارا یہ تعلیم یافتہ طبقہ مغربی طرز کی ترقی کو انسانی تاریخ کا مجرورہ قرار دیتا ہے اور یہ نظر انداز کر دیتا ہے کہ مادی منافع سے کہیں زیادہ اس کے معنوی خسارہ جات نکلتے ہیں۔ اسی طرح تھیٹے کو دنیا کے سب سے بڑے فلسفی کے طور پر پیش کیا گیا۔ خدا کے اور اس کے بعد فطرت سے انسان کے علیحدہ اور مستقل وجود کو ختم کر دینے والے لاابالی فکر سخ کے طور پر نہیں۔ 'ساختیات' اور 'رُدّ تشكیل' کو ادبی تنقید کے بالغ نظر مکتبہ ہائے فکر گردانا گیا۔ ایسے مکاتب نقد و نظر نہیں جو انسان خالف نقطہ نظر کے حامل ہیں۔

یہ لوگ مغرب کے کسی ملک سے تعلیم حاصل کریں یا اپنے ہی ملک میں، لیکن جہاں بھی ہوں مغربی پیغمبر سے اچھی طرح واقفیت حاصل کرتے ہیں۔ جو کچھ وہاں کی کتابوں اور رسالوں میں پڑھتے ہیں، اسے دیانتارانہ انداز سے تمام و کمال، لیکن بغیر تنقیدی نظر ڈالے اپنی زبان میں منتقل کر دیتے ہیں۔ یونیورسٹیوں میں یہ لوگ چھائے ہوئے ہیں۔ مغربی علوم کو اہل مغرب کی طرح انھی کے نقطہ نظر سے پڑھاتے ہیں۔ اپنے اپنے مضمایں میں موضوعات اور تدریسی نصاب، 'عالیٰ' یعنی مغربی نصاب ہائے تدریس اور موضوعات کو دیکھئے اور ان سے استفادہ کیے بغیر ترتیب نہیں دے سکتے۔

حوالہ جات

- (۱) **(جیبیب الرحمن)**
 علامہ اقبال کے ایک ہم نشین ڈاکٹر محمد دین تاثیر کا یہ مصرع مترجم کے ذہن میں تھا جو ایک ادبی اصطلاح
 دُنْدَاخْلِ حَوَّانَ کی مثال ہے:
- نگاہ گوش کو نئے دکھائے جاتے ہیں
 جہاں خیال کے پیکر بنائے جاتے ہیں
- (۲) یہ موضوع امریکی فلسفی اور سیاسی میزبانی دا ان ترنس فوکویاما کی سرد جنگ کے خاتمے کے بعد والی صورت حال
 کے سیاسی تجزیے اور اس سلسلے میں تاریخی پیش گوئی کے طور پر تصنیف کردہ کتاب The End of History and the Last Man کے میں پیش کیے گئے تصور تاریخ سے مشابہ یا متوالی معلوم ہوتا ہے، اس فرق کے ساتھ کہ یہ فوکویاما کا اپنا یہاں تصور تاریخ ہے، جبکہ میری نے یہ تصور مغرب کے تہذیبی نظام میں پہاں ایک بنیادی مسئلے کے طور پر لیا اور اسے شعراء کے مقابل میں استعمال کیا۔ [متجم]
- (۳) جیسے اوری نے کہا: در جہانی و اوز چہاں بیشی ہچھو معنی کہ در بیان باشد
- (۴) خشک مفر و خشک تار و خشک پست از کجا می آید ایں آواز دوست (روی)
- (۵) شاید یہی وجہ ہے کہ 'علم' اور 'شعر' کو روایتی طور پر ایک دوسرے کا مقابلہ اور حریف گردانا جاتا ہے۔ بقولی ختنی کاشیری:
- ز شرِ من شدہ پوشیدہ فضل و داش
 من چو میوہ ای کہ بماند بنیر برگ نہال
- (۶) قرآن کا ارشاد ہے: ﴿وَلَوْ شاءِ رِبُّكَ لِجَعَلَ النَّاسَ أُمَّةً وَاحِدَةً، وَلَا يَرَوُنَ الْمُخْلَفِينَ﴾ [ہود: ۱۸]۔ یہی بنیادی مضمون سیاق کے کچھ اختلاف کے ساتھ سورہ نحل کی آیت نمبر ۹۳، اور سورہ شوریٰ کی آیت نمبر ۸ میں بھی وارد ہوا ہے۔ نیز مسلم قانون و فلسفہ کی رو سے 'دنیا و آخرت' میں سزا و جزا اور 'مکافات' عمل کو 'کسب' یعنی انسان کے اختیاری فعل پر مبنی قرار دیا گیا ہے، کہ بنیادی طور پر انسان کو ارادہ و اختیار کی آزادی اور 'حقیقت' حاصل ہے۔ اگر یہ حق اور آزادی سلب ہو جائے یا سلب کر لی جائے تو ایسی صورت میں انسان کو اس کے غیر اختیاری، اضطراری افعال کا ذمہ دار قرار نہیں دیا جا سکتا۔ [متجم]
- (۷) سابقہ حاشیے کی موجہ آیات دیکھیے۔
- (۸) ﴿لَيَايَهَا النَّاسُ إِنَّا خَلَقْنَاهُمْ مِنْ ذِكْرٍ وَأُنْثٍ، وَجَعَلْنَاهُمْ شَعُوبًا وَقَبَائلٌ لِتَعْلَفُوا، إِنَّ أَكْرَمَكُمْ عِنْدَ اللَّهِ أَتَقْرَبُكُمْ، إِنَّ اللَّهَ عَلِيمٌ خَبِيرٌ﴾ [الجبرات: ۱۳]
- (۹) سابقہ حاشیے میں مندرج آیت دیکھیے۔ نیز پیغمبر کا قول ہے: لا فضل لعربی على عجمی الا بالتفوی.
- (۱۰) پیرا یہ احمد ندیم تاکی کے اس شعر سے مأخذ ہے:
- جب بھی آئیں مرے ہاتھوں میں رتوں کی بائیں
 برف کو دھوپ تو صرا کو گھٹا دے دوں گا
- (۱۱) رضا شاہ پہلوی کے دور میں ایران کے ایک انقلاب اگیز شاعر محمد رضا عجمی کے الفاظ میں:

ہر آنچہ می کنیں بکن اے دشمنِ قوی
من نیز اگر قوی شدم از تو بھر کنم

(۱۳) اس سلسلے میں پیغمبر کی زندگی سے یہ واقعہ نہایت اہمیت کا حامل ہے۔ آپ نے ایک بار دیسے ہی کہہ دیا کہ کھجور کے درخت کو 'گاہا' نہ دیا جائے تو کیا ہو۔ لوگوں نے ایسا ہی کیا، تو فصل بار آور نہیں ہوئی۔ اس پر پیغمبر نے کہا کہ (میں یہاں قرآن کی تعبیر و تطہیق نہیں کر رہا تھا کہ جس کی پیروی لازم ہو، ان معاملات میں میری رائے پر نہ چلو،) یہ دنیادی امور تم مجھ سے بہتر سمجھتے ہو۔ پیغمبر کے الفاظ ہیں: (انتم أعلم بالامر
دنياكم). بعض لوگوں نے قرآن کی سائنسی انداز پر تفسیر و تشریح کی کوشش کی ہے، جیسے میں کے عبد الحمید زندالی اور مصر کے شیخ ططاوی، لیکن یہ ان کی ذاتی ایج کا نتیجہ ہے۔ ورنہ پہلے زمین کے ساکن ہونے کا نظریہ قرآن سے 'اختزان' کیا جاتا تھا، پھر اس کا متحرک ہونا بھی قرآنی آیات سے ثابت کیا جانے لگا۔ اسی طرح دیگر سائنسی اکتشافات و توانیں، نیز اپنی آراء اور نظریات کو قرآن سے تطہیق دینے کی کوشش کی جاتی ہے۔ یہی طرز فکر تھا جس پر اقبال نے طنز کہا:

ای قرآن میں ہے اب ترک جہاں کی تعلیم
جس نے مومن کو ہنایا مدد پرویں کا امیر.....[مترجم]

(۱۴) (خوشید رضوی)

(۱۵) (انور مسعود)
